

ప్రజా వినికడి

మా అక్షరం-మీ ఆయుధం తెలుగు దినపత్రిక

విలేకరులు కావాలేను

తెలంగాణ, ఆంధ్ర రాష్ట్ర వ్యాప్తంగా వెలువడుచున్న

ప్రజా వినికడి

మా అక్షరం-మీ ఆయుధం తెలుగు దినపత్రిక

తెలుగు దినపత్రిక నందు పనిచేయుటకు జర్నలిజంపై ఆసక్తి కలిగిన విలేఖరులు కావాలేను

ఆసక్తి గలవారు సంప్రదించండి

8978701613,7013016545

సంపుటి - 3 సంచిక -282 ఆదివారం 18 జనవరి 2026 ఎడిటర్ : మారేపల్లి అశోక్ పేజిలు -8 వెల - 3/- 01

Published from Hyderabad : Circulated in Hyderabad Rangareddy,Nalgonda,Khammam,Warangal,Mahaboobnagar,Medak and All Distircts



రిపబ్లిక్ డే వేడుకలకు ఉగ్రముప్పు

దాడులకు ప్రణాళికలు రచిస్తున్న ఖలిస్థాని, బంగ్లాదేశ్ ఉగ్రవాద సంస్థలు హర్యానా, ఢిల్లీ-ఎన్సీఆర్, యూపీ, రాజస్థాన్ రాష్ట్రాలలో హైలార్డ్ ఢిల్లీతో పాటు ప్రముఖ నగరాలు, ప్రాంతాల్లో భద్రతను కట్టుబట్టడం చేయాలని ఆదేశాలు జనవరి 17, ప్రజావినికడి, ఈ సంవత్సరం గణతంత్ర దినోత్సవ వేడుకలను లక్ష్యంగా చేసుకుని ఖలిస్థానీ, బంగ్లాదేశ్ కేంద్రంగా ఉన్న ఉగ్రవాద సంస్థలు దాడులకు ప్రణాళికలు రచిస్తున్నట్లు నిఘా వర్గాలు హెచ్చరించాయి. హర్యానా, ఢిల్లీ-ఎన్సీఆర్, ఉత్తరప్రదేశ్, రాజస్థాన్ రాష్ట్రాలలో ఉగ్ర నెట్వర్క్ను మిగతా 2లో...



మున్సిపల్ ఎన్నికలకు బిజెపి సన్నద్ధం

సర్పంచ్ ఎన్నికల్లో సత్తా చాటాలి మున్సిపల్ పోరులోనూ బిజెపి హవా చాటుతాలి రాష్ట్ర అధ్యక్షుడు రాంచందర్ రావు భీమా హైదరాబాద్, జనవరి 17, (జర్నలిస్టు జిల్లి శ్యామ్) రాష్ట్రంలో త్వరలో మున్సిపల్ ఎన్నికల షెడ్యూల్ విడుదల కానుందని.. ఎప్పుడు ఎన్నికలు వచ్చినా తాము సిద్ధంగా ఉన్నామని తెలంగాణ రాష్ట్ర బిజెపి అధ్యక్షుడు ఎన్.రాంచందర్ రావు పేర్కొన్నారు. శనివారం నాడు మీడియాతో మాట్లాడుతూ.. ఇటీవల జరిగిన సర్పంచ్ ఎన్నికల్లో పార్టీ కార్యకర్తలు చేసిన కృషిని ఆయన అభినందించారు. దాదాపు 5 వేల సర్పంచ్




పాలమూరు బిడ్డల శ్రమతోనే ప్రాజెక్టులు

పాలమూరు అన్యాయం చేసిన కెసిఆర్ జిఆర్ఎస్ పాలనలో ఉమ్మడి జిల్లాకు తీరని అన్యాయం పదేళ్లపాటు ప్రాజెక్టులు కట్టకుండా తీవ్ర నిర్లక్ష్యం రూ.1,284 కోట్లతో అభివృద్ధి పనులకు శంకుస్థాపన జడ్చర్లలో ఇంటిగ్రేటెడ్ రెసిడెన్షియల్ స్కూల్కు శంకుస్థాపన జిల్లా అభివృద్ధికి కట్టుబడి ఉన్నామని చెప్పిన సిఎం రేవంత్ మహబూబ్ నగర్, జనవరి 17, ప్రజావినికడి, దేశంలో ఏ ప్రాజెక్టు కట్టినా.. వాటిలో పాలమూరు బిడ్డల శ్రమ దాగి ఉందని ముఖ్యమంత్రి రేవంత్ రెడ్డి అన్నారు. వారి చెమట అందులో ఉంటుందని అన్నారు. మహబూబ్ నగర్ జిల్లాలో రూ.1,284 కోట్లతో చేపట్టనున్న వివిధ అభివృద్ధి పనులకు సీఎం శంకుస్థాపన చేశారు. ఈ సందర్భంగా ఏర్పాటు చేసిన సభలో ఆయన మాట్లాడారు. దేశంలోనే అత్యంత వెనుకబడిన మండలం ఈ జిల్లాలోని గట్టు మండలం. భారత రాష్ట్ర సమితి ప్రభుత్వం పదేళ్లపాటు పాలమూరు జిల్లా ప్రాజెక్టులను నిర్లక్ష్యం చేసింది. మిగతా 2లో...



బీహార్ తరవాత ఇప్పుడు బెంగాల్ వంతు

ప్రజల ఆకాంక్షలను నెరవేర్చడంలో మమత విఫలమైందని విమర్శ బెంగాల్ ప్రజలు మార్పు కోరుకుంటున్నారన్న నరేంద్ర మోదీ కేంద్రం ఇప్పుడు నిధులను మమతా బెనర్జీ కొల్లగొడుతోందని విమర్శ కోల్ కతాజనవరి 17, ప్రజావినికడి, బీహార్ లో ఎన్డీయే విజయం సాధించిందని, ఇక పశ్చిమ బెంగాల్ కు సమయం ఆసన్నమైందని ప్రధానమంత్రి నరేంద్ర మోదీ స్పష్టం చేశారు. బెంగాల్ పర్యటనలో భాగంగా మాలాలో జరిగిన బహిరంగ సభలో ఆయన ప్రసంగిస్తూ, ప్రజల ఆకాంక్షలను నెరవేర్చడంలో మమతా బెనర్జీ ప్రభుత్వం విఫలమైందని విమర్శించారు. కేంద్ర ప్రభుత్వం అందిస్తున్న నిధులను మమతా బెనర్జీ ప్రభుత్వం కొల్లగొడుతోందని మోదీ ఆరోపించారు. తృణమూల్ కాంగ్రెస్ పార్టీకి హింస, బుజ్జగింపు రాజకీయాలు కావాలని ఆయన విమర్శించారు. పశ్చిమ బెంగాల్ లో బిజెపి అధికారంలోకి వస్తేనే రాష్ట్రం అభివృద్ధి పథంలో పయనిస్తుందని ఆయన నాక్కి చెప్పారు మిగతా 2లో...



ప్రజా వినికడి దినపత్రికలో ప్రచురితమైన 3లో కథనానికి స్పందన..

భారీగా ఐపీఎస్ లు బదిలీ విజిలెన్స్ అండ్ ఎన్ ఫోర్స్ మెంట్ డివిజన్ గా అభిషేక్ మహంతి

హైదరాబాద్, జనవరి 17, (జర్నలిస్టు జిల్లి శ్యామ్) తెలంగాణలో భారీగా ఐపీఎస్ లు బదిలీ అయ్యారు. మున్సిపల్ షెడ్యూల్ విడుదలకు ముందే అధికారుల బదిలీ జరగడం విశేషం. ఈ క్రమంలో 20మంది ఐపీఎస్ లు బదిలీ చేస్తూ కాంగ్రెస్ ప్రభుత్వం ఉత్తర్వులు జారీ చేసింది. విజిలెన్స్ అండ్ ఎన్ ఫోర్స్ మెంట్ డివిజన్ అభిషేక్ మహంతి నియమితులయ్యారు. లాజిస్టిక్స్ ఎకగా గజారావు భూపాల్, ఇంటెలిజెన్స్ డివిజన్ ఆర్.భాస్కర్స్,




సికింద్రాబాద్ పై పోరాటం ఆపేది లేదు

తుగ్లక్ పాలన ఏంటో చూస్తున్నాం సికింద్రాబాద్ అస్తిత్వం దెబ్బతీసేలా చర్యలు ప్రభుత్వ తీరుపై మండిపడ్డ జిఆర్ఎస్ నేత కెటిఆర్ హైదరాబాద్, జనవరి 17, ప్రజావినికడి, హైదరాబాద్, సికింద్రాబాద్ కు ఎంతో చరిత్ర ఉందని.. సికింద్రాబాద్ అస్తిత్వాన్ని తొలగించే విధంగా చేస్తున్నారని మాజీ మంత్రి కేటిఆర్ అన్నారు. తెలంగాణ భవన్ లో ఏర్పాటు చేసిన మీడియా సమావేశంలో ఆయన మాట్లాడారు. గతంలో తుగ్లక్ గురించి పుస్తకాల్లో చదువుకున్నాం.. ప్రత్యక్షంగా తుగ్లక్ అంటే ఎలా ఉంటాడో కనిపిస్తుందని విమర్శించారు. మొట్టమొదటి పని టీఎస్ పి డీజిగా చేశారు.. దీనివల్ల ఏ పేదవాడికి న్యాయం జరిగిందో తెలియదు



రిజర్వేషన్లు ఖరారు తెలంగాణలో మున్సిపల్ ఎన్నికల్లో కీలక ముందడుగు

రిజర్వేషన్లు ఖరారు చేస్తూ ప్రభుత్వం ఉత్తర్వులు ఎన్నికల సంఘానికి అందనున్న రిజర్వేషన్ల జాబితా హైదరాబాద్, జనవరి 17, ప్రజావినికడి, తెలంగాణలో మున్సిపల్ కార్పొరేషన్లు, మున్సిపాలిటీల ఎన్నికల పత్రికలో కీలక ముందడుగు పడింది. 10 మున్సిపల్ కార్పొరేషన్లు, 121 మున్సిపాలిటీలకు సంబంధించిన రిజర్వేషన్ల ప్రభుత్వం ఖరారు చేసింది. శనివారం సాయంత్రానికి మున్సిపల్ వార్డులు, కార్పొరేషన్ డివిజన్ రిజర్వేషన్ పత్రికలు పూర్తి కానుంది. రాత్రికి లేదా ఆదివారం ఉదయానికి రాష్ట్ర ఎన్నికల సంఘానికి రిజర్వేషన్ల జాబితా అందజేసే అవకాశం ఉంది. ప్రభుత్వం జీవో ఇచ్చిన వెంటనే ఎన్నికల షెడ్యూల్ విడుదల చేసేందుకు ఎన్డీఆస్ సిద్ధంగా ఉంది. ఒకటి, రెండు రోజుల్లోనే మున్సిపల్ ఎన్నికల షెడ్యూల్ విడుదలయ్యే అవకాశం ఉంది. 10 కార్పొరేషన్లలో ఎస్సీ-1, ఎస్సీ-1, బీసీ-3(ఒకటి మహిళ)లకు కేటాయించారు. జనరల్ కేటగిరీలో ఐదు స్థానాలకు గానూ ఏకంగా నాలుగు మిగతా 2లో...



గ్రామస్థాయిలో ఉద్యోగుల అటెండెన్స్ పీస్ రికార్డ్ షన్ కు ప్రభుత్వం నిర్ణయం అమరావతి, జనవరి 17, ప్రజావినికడి, గ్రామ, వార్డు సచివాలయ ఉద్యోగుల పని తీరును మరింత పర్యవేక్షించేందుకు ఆంధ్రప్రదేశ్ రాష్ట్ర ప్రభుత్వం కీలక నిర్ణయం తీసుకుంది. ఉద్యోగుల అటెండెన్స్ కోసం పీస్ రికార్డ్ షన్ ఆధారిత మొబైల్ యాప్ ను తప్పనిసరి చేయాలని నిర్ణయించింది. ఇకపై ఈ యాప్ ద్వారా హాజరు నమోదు చేయాల్సి ఉంటుందని స్పష్టం చేశారు. కార్యాలయ సమయాలను ఖచ్చితంగా పాటించాలని ప్రభుత్వం ఆదేశాలు జారీ చేసింది. మిగతా 2లో...

గ్రీన్ ఎనర్జీ ఉత్పత్తికి ప్రత్యేక ప్రోత్సాహం

గ్రీన్ హైడ్రోజన్ వ్యాపారం ఆంధ్రప్రదేశ్ గ్రీన్ అమ్మోనియా ప్లాంట్ కు సిఎం శంకుస్థాపన కాకినాడ, జనవరి 17, ప్రజావినికడి, గ్రీన్ హైడ్రోజన్ వ్యాపారం ఆంధ్రప్రదేశ్ ను తయారు చేస్తామని ముఖ్యమంత్రి చంద్రబాబు అన్నారు. కాకినాడలో రూ.18వేల కోట్లతో ఏర్పాటు చేయనున్న ఏఎం గ్రీన్ అమ్మోనియా ప్రాజెక్టుకు చంద్రబాబు, డిప్యూటీ సీఎం పవన్ కల్యాణ్ శంకుస్థాపన చేశారు. అనంతరం ఏర్పాటు చేసిన సభలో సీఎం మాట్లాడారు. 'గ్రీన్ అమ్మోనియా.. భవిష్యత్తులో పెను మార్పునకు నాంది. గ్రీన్ ఎనర్జీ ఉత్పత్తి బాగా పెంచాలని ప్రధాని మోదీ కోరుతున్నారు. 2014లోనే మా ప్రభుత్వం గ్రీన్ ఎనర్జీకి నాంది పలికింది. మిగతా 2లో...



గ్రీన్ ఎనర్జీ ఉత్పత్తికి ప్రత్యేక ప్రోత్సాహం



(మొదటి పేజీ తరువాయి)

ఇప్పుడు గ్రీన్ హైడ్రోజన్, గ్రీన్ అమ్యోనియాకు నాంది పలికాం అని అన్నారు. కాకినాడలో ఏర్పాటయ్యేది ప్రపంచంలోనే అతిపెద్ద గ్రీన్ అమ్యోనియా పరిశ్రమ. 2027 జూన్ నాటికి మొదటి దశ ఉత్పత్తి ప్రారంభమవుతుంది. గ్రీన్ అమ్యోనియా పరిశ్రమ మన రాష్ట్రానికి గేమ్ ఛేంజర్ కానుందని చంద్రబాబు అనసారు. బొగ్గు వినియోగం వల్ల పర్యావరణం దెబ్బతింటోంది. కాలుష్యం వల్ల సముద్రంలోనూ పెను మార్పులు వస్తున్నాయి. ఆంధ్రప్రదేశ్‌కు వెయ్యి కి.మీ సముద్ర తీరం

ఉంది. 20 పోర్టులు ఏర్పాటు కానున్నాయి. ప్రపంచంలో ఎండ వుప్పులంగా ఉండేది మనదేశంలోనే. సోలార్, విండ్, వండ్ర్ స్టోరేజ్ .. మన రాష్ట్రానికి వరం అని అన్నారు. మన సంస్కృతిని కాపాడుకుంటూనే బెక్సాలజీని వాడుకోవాలి. ఎంత ఎత్తుకు ఎదిగినా స్వగ్రామాన్ని మర్చిపోకూడదు. ఆలోచనలు ఆచరణలో పెట్టేవారు చాలా కొద్ది మందే ఉంటారు. వారిలో చలమలశెట్టి అనిల్ ఒకరు. చరిత్రను తిరగరాదుడంలో తెలుగువాడు ముందుస్తుండుకు గర్వంగా ఉంది. ఆనాడు ఎన్టీఆర్ చొరవతో కాకినాడకు నాగార్జున ఫెర్రిలెజర్స్ కంపెనీ వచ్చింది. కాకినాడ గురించి భవిష్యత్తులో ప్రపంచవ్యాప్తంగా చర్చించుకుంటారు. ఇలాంటి పరిశ్రమలకు అనుకూలమైన పరిస్థితులన్నీ ఇక్కడ ఉన్నాయి. ప్రజలకు మేలు జరిగే ఆలోచనలను కూటమి ప్రభుత్వం వెంటనే అమలు చేస్తోంది. 2047 నాటికి మన రాష్ట్రం స్వర్ణాంధ్రప్రదేశ్‌గా తయారవుతుందని అన్నారు. గ్రీన్ అమ్యోనియా వల్ల వ్యవసాయ రంగానికి మేలు జరుగుతుందని అన్నారు. ప్రకృతి సేద్యం పెరగడమే అందరి ఆరోగ్యాలకు శ్రీరామ రక్ష. ఎరువులు, పురుగుమందుల వినియోగం బాగా తగ్గించాలి. గ్రీన్ అమ్యోనియాను ఏ దేశానికైనా ఎగుమతి చేసే అవకాశం ఉందని సీఎం అన్నారు. బలమైన సంకల్పం ఉంటేనే ఏదైనా సాధించగలమని ఉప ముఖ్యమంత్రి పవన్ కల్యాణ్ అన్నారు. తాను పుట్టి పెరిగిన కాకినాడకి అనిల్ ఎంతో



చేస్తున్నారని అభినందించారు. అనేక కష్టాలను తట్టుకుని ఏఎమ్ గ్రీన్ కంపెనీ పెట్టారు. పర్యావరణాన్ని పరిరక్షించు కుంటూ ముందుకువచ్చారు. గ్రీన్ హైడ్రోజన్ దిశగా మనం వేసే అడుగులు చాలా కీలకం. క్షీన్ ఎనర్జీ పాలనీ ద్వారా పెట్టుబడులను ఆకర్షిస్తున్నాం అన వివరించారు. కాలుష్య రహిత ఇంధన ప్రయాణంలో ఇదో మైలురాయి. రాష్ట్ర సస్థిరాభివృద్ధిలో ఇది గేమ్ ఛేంజర్ కానుంది. ఈ ప్రాజెక్టు వల్ల వేల మంది ప్రత్యక్షంగా, పరోక్షంగా ఉపాధి పొందుతారని అన్నారు. గత ప్రభుత్వంలో పారిశ్రామికవేత్తల ఇబ్బందులు తెలుసు. పార్టీలు మారవచ్చు.. కానీ, ప్రభుత్వ వ్యవస్థ శాశ్వతం అని పవన్ అన్నారు.

పాలమూరు బిడ్డల శ్రమతోనే ప్రాజెక్టులు

(మొదటి పేజీ తరువాయి)

కేసీఆర్ పదేళ్లపాటు పాలమూరు జిల్లాకు ఒక్క ప్రాజెక్టు కూడా తీసుకురాలేదని విమర్శించారు. పాలమూరు-రంగారెడ్డి ప్రాజెక్టును 2013లో అప్పటి కాంగ్రెస్ నేతలు సాధించారు. ప్రాజెక్టు పేరు మీద రూ.23 కోట్లు కాంట్రిక్టర్లకు చెల్లించారు కానీ, ప్రాజెక్టు పూర్తి చేయలేదు. ఉద్గంధాపూర్ జలాశయం భూ నిర్వాసితులకు నిధులు చెల్లించలేదు. సంగంబండ వద్ద బండ పగుల గొట్టేందుకు కేసీఆర్ పదేళ్లలో ఒక్క రూపాయి కూడా ఇవ్వలేదని దుయ్యబట్టారు. నారాయణపేట-కొడంగల్ ఎత్తిపోతల పథకాన్ని పదేళ్లపాటు నిర్లక్ష్యం చేశారు. గతంలో పాలమూరు జిల్లా బీఆర్ఎస్ ఎమ్మెల్యేలు.. జిల్లాలోని ప్రాజెక్టుల గురించి అడగలేదు. పాలమూరు-రంగారెడ్డి ప్రాజెక్టుపై అసెంబ్లీలో చర్చ పెడితే సభకు రాకుండా పారిపోయారని ఎద్దేవా చేశారు. భాజపా ఎంపీలు రాష్ట్రానికి బబాయి సాధిస్తే.. పాలమూరు జిల్లాలోనే భూమి ఇచ్చే బాధ్యత నాదని అన్నారు. పాలమూరు జిల్లాను వెనకబడిన జిల్లాగా ఇంకా

ఎన్నాళ్లు చూపించాలి? పదేళ్లలో రూ.1.80లక్షల కోట్లు ఖర్చు చేశారు కానీ.. ఒక్క ప్రాజెక్టు పూర్తి చేయలేదు. కాశీశ్వరం ప్రాజెక్టు ఒక్కటి పూర్తి చేశారు.. అది మూడేళ్లకే కుప్పకూలింది. పాలమూరు జిల్లాలోని ప్రాజెక్టులన్నీ పూర్తి చేసే బాధ్యత నాది. ఇవాళ రాష్ట్రంలో 3.50 కోట్ల మంది పేదలకు రేషన్ కార్డులపై సన్న బియ్యం ఇస్తున్నారు. గతంలో పదేళ్ల పాటు పేదలకు ఒక్క ఇల్లు కూడా ఇవ్వలేదు. ఈ ప్రభుత్వం తొలి ఏడాదిలోనే 4.50లక్షల ఇందిరమ్మ ఇళ్ల మంజూరు చేసింది. మారీచ, సుబాహులు ఏ రూపంలో వచ్చినా ఈ సారి ప్రజలు తరిమి కొడతారని సీఎం అన్నారు. భారత తొలి ప్రధాని నెహ్రూ సాగునీటి ప్రాజెక్టులు, విద్యుత్ తొలి ప్రాధాన్యత ఇచ్చారని, తమ ప్రభుత్వం కూడా వాటికే ప్రాధాన్యత ఇస్తోందని ముఖ్యమంత్రి రేవంత్‌రెడ్డి అన్నారు. మహబూబ్‌నగర్ జిల్లా జడ్చర్లలో ఇంటిగ్రేటెడ్ రెసిడెన్షియల్ స్కూల్, విట్టభోయినపల్లిలో శ్రీపుల్ బడి నిర్మాణానికి సీఎం భూమి పూజ చేశారు. అంతశరం ప్రభుత్వ పాఠశాలలు, కళాశాలలు విద్యార్థులతో సీఎం

రేవంత్‌రెడ్డి ముఖాముఖి నిర్వహించారు. దశాబ్దాల క్రితం కాంగ్రెస్ హయాంలో నిర్మించిన సాగునీటి ప్రాజెక్టులే ఇప్పటికీ జీవనాధారం అయ్యాయన్నారు. గతంలో భూస్వాములు, దొరల వద్ద లక్షలాది ఎకరాలు ఉండేదనని, భూగర్భ వరిమితి చట్టం తెచ్చి మిగులు భూములను కాంగ్రెస్ ప్రభుత్వం పేదలకు పంచివదల గుర్తు చేశారు. కానీ, ఇప్పుడు పేదలకు పంచేందుకు ప్రభుత్వం వద్ద భూమి లేదని, ఇప్పుడు చేయగలిగింది మంచి విద్య అందించటమేనన్నారు. విద్యతోనే సమాజంలో గౌరవం లభిస్తుందన్నారు. నిబద్ధత లేని చదువు వల్ల ప్రయోజనం ఉండదని, ప్రతి విద్యార్థి కష్టపడి చదువుకోవాలని సూచించారు. 25 ఏళ్లు కష్టపడి చదివితే.. 75 ఏళ్ల వరకు గౌరవంగా జీవించవచ్చని విద్యార్థులకు సూచించారు. ఈ కార్యక్రమంలో మంత్రులు రామారెడ్డ రాజనర్సింహ్, వాకిలి శ్రీహరి, జూపల్లి కృష్ణారావు, ఎంపీ డిశే అరణజ, పలువురు ప్రజాప్రతినిధులు పాల్గొన్నారు.

బీహార్ తరవాత ఇప్పుడు బెంగాల్ వంతు

(మొదటి పేజీ తరువాయి)

రాష్ట్రానికి అసలైన సహాల్ చొరబాటుదారులైనవి మోదీ పేర్కొన్నారు. చొరబాట్లను అరికట్టడంలో తృణమూల్ ప్రభుత్వం విఫలమైందని ఆయన దుయ్యబట్టారు. మాల్తా, ముర్దినాబాద్ వంటి ప్రాంతాల్లో అల్లర్లు చెలరేగడానికి చొరబాట్లే కారణమని ఆయన ఆరోపించారు. బెంగాల్ రాష్ట్రానికి వరద సహాయ నిధులను కేంద్రం 40 సార్లు అందించినా, ఆ నిధులు అసలైన లబ్ధిదారులకు చేరలేదని ప్రధానమంత్రి ఆవేదన వ్యక్తం చేశారు.బెంగాల్ ప్రజలు మార్పును కోరుకుంటున్నారని, అభివృద్ధి, సంక్షేమానికి ప్రాధాన్యమిస్తే బీజేపీ ప్రభుత్వం ఇక్కడ అధికారంలోకి రావాలని ఆకాంక్షిస్తున్నారని ఆయన అన్నారు.



జెండా ఊపి ప్రారంభించారు. అంతకుముందు స్టీవర్ రైల్వే ప్రయాణించే విద్యార్థులతో మోదీ ముచ్చటించారు. రైలు లోపలికి వెళ్లి అందులోని సౌకర్యాలను ప్రధాని పరీశీలించారు. పశ్చిమ బెంగాల్‌లోని హామీడా- నుంచి అస్సాంలోని గువాహాటి (కామాఖ్య) మధ్య ఈ రైలు

రాకపోకలు సాగించనుంది. వందేభారత్ స్టీవర్ రైలు గంటకు 180 కి.మీ. గరిష్ఠ వేగాన్ని సాధించగలిగింది. రైల్వే భద్రత కమిషనర్ (సీఆర్‌ఎస్) సమక్షంలో కోటా (రాజస్థాన్) నుంచి నాగ్లా (మధ్యప్రదేశ్) మధ్య తుది పరీక్షలు నిర్వహించగా రైలు ఈ వేగాన్ని చేరుకుంది. గాజు గ్లాసుల్లో నీళ్లు నింపి ఒకదానిపై ఒకటిగా ఈ రైలైజన్‌లో ఉంచి.. రైలు గరిష్ఠ వేగాన్ని చేరుకున్నప్పుడు కూడా ఏమాత్రం నీళ్లు తొణకకపోవడాన్ని రైల్వేశాఖ మంత్రి అశ్వినీ చైవెష్ గతంలో సామాజిక మాధ్యమాల్లో పంచుకున్నారు. ఈ రైల్వే 16 కోచ్‌లు ఉన్నాయి. వీటిలో ఆకర్షణీయమైన (ఎస్) స్టీవర్ బెర్లులు, అధునాతన సస్పెన్షన్ వ్యవస్థ, నిప్పును గుర్తించే వ్యవస్థలు, సీటింగ్ నిఘా వంటివి ఉంటాయి. విమానంలో ప్రయాణించిన అనుభూతిని కలిగించేలా ఇందులో సౌకర్యాలను ఏర్పాటుచేశారు. ఇందులో కనీస ఛార్జ్ రూ.960 నుంచి ప్రారంభమవుతుంది. ఆర్‌ఎస్, వెయిటింగ్ లిస్ట్ వంటి వాటిని ఇందులో అనుమతించారు.

సికింద్రాబాద్‌పై పోరాటం ఆపేది లేదు

తెలంగాణ తల్లిని తీసేసి కాంగ్రెస్ తల్లిని తీసుకొచ్చి పెట్టారన్నారు. ప్రజల దగ్గరికి పాలన పోవాలని అభివృద్ధి ఫలాలు ప్రజలకు అందాలని వీకేసీద్రీకరణను ఒక విశాల దృక్పథంతోనే కేసీఆర్ ప్రారంభించారని.. కొత్త గ్రామాలు మండలాలు రెవెన్యూ డివిజన్లు జిల్లాలను ఏర్పాటు చేశారన్నారు. 10 జిల్లాలను 33 జిల్లాలుగా మార్చారని.. హైదరాబాదులోనూ వార్డులను జోషను పెంచడం జరిగిందన్నారు. వాటికి అభివృద్ధి నిధులను కూడా అధికంగా ఇవ్వడం జరిగిందని తెలిపారు. హైదరాబాద్ సికింద్రాబాద్ అనేది తెలంగాణ ప్రజల గొప్ప అస్తిత్వం చిహ్నాలు.. కానీ రేవంత్ రెడ్డి తీసుకున్న తుగ్గకు నిర్ణయం వలన సికింద్రాబాద్‌కి చారిత్రక గుర్తింపు పూర్తిగా పోయేటట్లు ఉన్నదని అభిప్రాయపడ్డారు. సికింద్రాబాద్‌లోని అన్ని వర్గాల ప్రజలు ఒక్కటే.. ప్రభుత్వ నిర్ణయానికి వ్యతిరేకంగా పోరాటం చేస్తున్నారని తెలిపారు. ప్రజలంతా సంఘటితమై.. మా పార్టీని ఆహ్వానించడం జరిగిందని.. ఆక్రమ ఉన్న ప్రజాప్రతినిధులు మొత్తం మా పార్టీకి చెందిన వార అన్నారు. సికింద్రాబాద్ పుట్టిన బిడ్డలుగా సికింద్రాబాద్ అస్తిత్వాన్ని కాపాడాలని పోరాటం చేస్తున్నారు.. అధికారం ఇచ్చింది పట్టణాల అస్తిత్వాలను ప్రజల అస్తిత్వాలను గుర్తు లేకుండా చేరువడం కోసం కాదని మాజీ మంత్రి కేటీఆర్ అన్నారు.. ‘అధికారం ఇచ్చింది గ్యారంటీలను అమలు చేయడానికి అధికారం ఇచ్చింది ప్రజలు వారికి మంచి చేయాలి.. కానీ ఇలాంటి ఒక్క పని కూడా కాంగ్రెస్ ప్రభుత్వం రేవంత్ రెడ్డి చేయడం లేదు.. హైదరాబాద్ నగరంలో రెండు సంవత్సరాలుగా ఒక్క ఇటుక కూడా పెట్టలేదు.. ఒక్క రోడ్డు కూడా వేయలేదు ఒక ఇల్లు కూడా కట్టలేదు.. కానీ నగరం మొత్తం తన విధ్వంసం ప్రదర్శకాలతోనే ముందుకు పోతున్నారు.. ఈరోజు శాంతి ర్యాలీ పేరుతో సికింద్రాబాద్ ప్రజలు ప్రజాప్రతినిధులు ఒక కార్యక్రమాన్ని శాంతియుతంగా చేపట్టారు.. ప్రజల కోరిక మేరకు ప్రజాప్రతినిధులని కోరిక మేరకు తెలంగాణ భవన్ నుంచి బయటదేరి వెళ్ళామని సిద్ధంగా ఉన్నాం.. కానీ నిన్న రాత్రి వరకు అనుమతి ఉందని చెప్పి, ఇప్పుడు అనుమతి లేదని చెప్పి వేలాది మందిని కార్పొరేటర్లను, మాజీ కార్పొరేటర్ లను పార్టీ సీనియర్ నాయకులను సాధారణ ప్రజలను ఎక్కడికి ఆకర్ష ఆరెస్సు చేశారు.. ఇంత ఆరాచకంగా ఆక్రమంగా పనిచేస్తున్న ప్రభుత్వం అధికారం శాస్త్రతంగా కాదని గుర్తుపెట్టుకోవాలి.. ఇప్పుడున్న పదవిలో ఎల్లకాంం కొనసాగరని కేటీఆర్ వ్యాఖ్యానించారు. మీడియా సమావేశంలో ఎమ్మెల్యేలు తలసాని శ్రీనివాసయ్యాదమ్, కాలె యాదయ్య, కెపి వివేకానంద, ఎమ్మెల్సీలు దేశపతి, వాణి తదితరులు పాల్గొన్నారు.

లిపబ్లిక్ డే వేడుకలకు ఉగ్రముప్పు

(మొదటి పేజీ తరువాయి) విస్తరిస్తున్నట్లు సమాచారం ఉందని, అక్కడ హైఅల్ట్ ప్రకటించినట్లు తెలిపారు.దేశ అంతర్గత భద్రతను దెబ్బతీయడానికి ఖలిస్తానీ, బంగ్లాదేశ్ కేంద్రంగా పనిచేస్తోన్న ఉగ్రవాద సంస్థలు స్థానిక గ్యాంగ్స్టర్లను ఉపయోగించుకుంటున్నాయని పేర్కొన్నాయి. గత ఏడాది ఢిల్లీలోని ఎర్రకోట సమీపంలో కారు బాంబు పేలుడు సంభవించిన విషయం తెలిసిందే. ఈ క్రమంలో నిఘా వర్గాల హెచ్చరికల నేపథ్యంలో అధికారులు అప్రమత్తమయ్యారు. ఢిల్లీతో పాటు ప్రముఖ నగరాలు, ప్రాంతాల్లో భద్రతను కట్టుదిట్టం చేయాలని అన్ని రాష్ట్రాల ప్రభుత్వాలకు ఆదేశాలు జారీ చేశారు. పంజాబ్‌కు చెందిన గ్యాంగ్స్టర్లు విదేశాల నుంచి పనిచేస్తున్న ఖలిస్తానీ, రాడికల్ హ్యూండర్లకు సహకాస్తున్నారని ఇంటెలిజెన్స్ వర్గాలు తెలిపాయి. ‘ఉగ్రవాద సంస్థలు తమ ఎజెండాను ముందుకు తీసుకెళ్ళడానికి, అంతర్గత భద్రతను దెబ్బతీసేందుకు క్రిమినల్ నేట్‌వర్క్‌లను ఉపయోగించుకుంటున్నాయి’ అని పేర్కొన్నాయి.



రిజర్వేషన్లుఖరారు

(మొదటి పేజీ తరువాయి) స్థానాలను మహిళలకు కేటాయించారు. 121 మున్సిపాలిటీల్లో ఎస్సీ-17, ఎస్టీ-5, బీసీ-38, జనరల్-61 కేటాయించడం జరిగింది.కార్పొరేషన్ల వారిగా రిజర్వేషన్లు... ఇలా ఉన్నాయి. కొత్తగూడెం కార్పొరేషన్ - ఎస్టీ (జనరల్),రామగుండం కార్పొరేషన్- ఎస్సీ (జనరల్),మహబూబ్‌నగర్ కార్పొరేషన్- బీసీ మహిళ, మంచిర్యాల కార్పొరేషన్- బీసీ (జనరల్), కరీంనగర్ కార్పొరేషన్ - బీసీ (జనరల్), ఖమ్మం కార్పొరేషన్- మహిళ (జనరల్), నిజామాబాద్ కార్పొరేషన్- మహిళ (జనరల్), వరంగల్ కార్పొరేషన్- జనరల్, జోహాన్‌పేంసీ - మహిళ (జనరల్)నల్లగొండ కార్పొరేషన్- మహిళ (జనరల్) కు కేటాయించారు.

గ్రామస్థాయిలోఉద్యోగుల అటెండెన్స్

(మొదటి పేజీ తరువాయి)

అలస్యం, గైర్జాబరు లాంటి అంశాలపై కఠిన చర్యలు తీసుకునే ఛాన్స్ ఉందని పేర్కొన్నారు. ఇక, ప్రస్తుతం రీ-సర్వే కార్యక్రమాల్లో విధులు నిర్వహిస్తున్న ఉద్యోగులకు మాత్రం ఈ అటెండెన్స్ యాప్ నుంచి తాత్కాలిక మినహాయింపు ఇవ్వనున్నట్లు ఏసీ ప్రభుత్వం తెలిపింది. ఫీల్డ్‌లో పని చేస్తున్న వారి పరిస్థితులను దృష్టిలో పెట్టుకుని ఈ నిర్ణయం తీసుకున్నట్లు వెల్లడించింది. కాగా - ఇటీవల కొంతమంది గ్రామ, వార్డు సచివాలయ ఉద్యోగులు ఆఫీసుల్లో అందుబాటులో ఉండటం లేదన్న ఫిర్యాదులు అధికారుల దృష్టికి వచ్చాయి. ప్రజలకు సక్రమంగా సేవలు అందడం లేదని, కార్యాలయాల్లో ఉద్యోగులు కనిపించకపోవడంతో సమస్యలు తలెత్తుతున్నాయి అని సర్కార్ సీరియస్‌గా తీసుకుంది. కాగా, ప్రజలకు సేవగా సేవలు అందించే గ్రామ, వార్డు సచివాలయ వ్యవస్థపై ప్రభుత్వం ప్రత్యేక దృష్టి పెట్టింది. ఉద్యోగుల పని తీరును మెరుగుపరచడం, జవాబుదారీతనం పెంచడం లక్ష్యంగా ఈ ఫేస్ రికగ్నిషన్ అటెండెన్స్ యాప్‌ను తీసుకొస్తున్నట్లు అధికారులు తెలిపారు. ఇక, ఈ కొత్త విధానం అమలుతో గ్రామ, వార్డు సచివాలయాల్లో సేవలు మరింత పారదర్శకంగా, సమర్థవంతంగా అందునున్నాయని ప్రభుత్వం ఆశాభావం వ్యక్తం చేసింది.

పెట్టుబడులే లక్ష్యంగా దావోస్‌కు సిఎం చంద్రబాబు

అమరావతి,జనవరి 17, ప్రజావినికిడి:ఆంధ్రప్రదేశ్‌కి పెట్టుబడులు ఆకర్షించడమే లక్ష్యంగా.. ఇప్పటికే పలు మార్పు విదేశీ పర్యటనలకు వెళ్లిన ముఖ్యమంత్రి నారా చంద్రబాబు నాయుడు.. ఆదివారం దావోస్ పర్యటనకు బయల్దేరనున్నారు. నాలుగు రోజుల పాటు జరిగే ఈ పర్యటనలో ప్రపంచ ఆర్థిక సదస్సులో సీఎం చంద్రబాబు పాల్గొనున్నారు. రాష్ట్రానికి భారీ పెట్టుబడులను ఆకర్షించడమే ఈ పర్యటన ప్రధాన లక్ష్యంగా ప్రభుత్వం పేర్కొంది. దావోస్‌లో జరిగే ప్రపంచ ఆర్థిక సదస్సులో తొలి రెండు రోజుల పాటు సీఎం చంద్రబాబు 20కు పైగా దేశాల ప్రతినిధులతో సమావేశాలు నిర్వహించనున్నారు. అంతర్జాతీయ పెట్టుబడిదారులు, పారిశ్రామికవేత్తలతో భేటీ అయి ఆంధ్రప్రదేశ్‌లో పెట్టుబడి అవకాశాలపై చర్చించనున్నారు. ఇక, 4 రోజుల పర్యటనలో మొత్తం 36 కార్యక్రమాల్లో సీఎం చంద్రబాబు పాల్గొనున్నట్లు అధికారులు తెలిపారు. బహిఎం , గూగుల్ క్లౌడ్, ఏసీ మోలర్ మెర్సెస్ వంటి ప్రముఖ సంస్థల సీఈవోలతో సీఎం చంద్రబాబు ప్రత్యేక సమావేశాలు నిర్వహించనున్నారు. అలాగే స్విట్జర్లాండ్, యూఏఈతో పాటు పలు దేశాల ప్రభుత్వ ప్రతినిధులతో భేటీ కానున్నారు. రాష్ట్రంలో బడి, పరిశ్రమలు, గ్రీన్ ఎనర్జీ, మౌలిక సదుపాయాల రంగాల్లో పెట్టుబడులకు ఉన్న అవకాశాలను సీఎం చంద్రబాబు అంతర్జాతీయ వేదికపై వివరించనున్నారు. ఆంధ్రప్రదేశ్‌ను పెట్టుబడులకు అనుకూల రాష్ట్రంగా నిలబెట్టడమే లక్ష్యంగా ఈ పర్యటన జరగనుందని అధికారులు తెలిపారు. దావోస్ పర్యటన పూర్తయ్యాక ఈ నెల 23న సీఎం చంద్రబాబు అమరావతికి తిరిగి రానున్నారని వెల్లడించారు.

ఇరాన్ అల్లర్ల కుట్రదారు ట్రంప్ తీవ్ర విమర్శలు చేసిన ఇరాన్ సుప్రీం ఖమేని

బెట్రోస్,జనవరి 17, ప్రజావినికిడి,

అమెరికా అధ్యక్షుడు డొనాల్డ్ ట్రంప్ పై ఇరాన్ సుప్రీం లీడర్ అయితొల్లా అలీ ఖమేనీ తీవ్ర స్థాయిలో మండిపడ్డారు. నిరసనలకు మద్దతిచ్చిన ట్రంప్‌ను నేరస్థుడిగా పరిగణిస్తున్నామన్న ఆయన.. ఇరాన్‌లో ఆందోళనలకు, ప్రాజ సస్థానికీ ఆయనే కారణమని ఆరోపించారు. ఇటీవల చోటు చేసుకున్న ఆందోళనల్లో వేలాది మంది ప్రాణాలు కోల్పోయినట్లు ఖమేనీ తొలిసారి ప్రస్తావించారు.ఇటీవల ఆందోళనల వెనుక అమెరికా కుట్ర దాగుంది. ఇరాన్‌ను అణచివేయడం, అధిపత్యం చలాయించడం వారి లక్ష్యం. ఆందోళనల వేళ అమెరికా అధ్యక్షుడు స్వయంగా వ్యాఖ్యలు చేస్తూ నిరసనకారులకు మద్దతు ప్రకటించారు. అందుకే ఆయన్ను నేరస్థుడిగా పరిగణిస్తున్నాం. నిరసనల్లో పాల్గొన్నవారు అమెరికా కోసం పనిచేసిన వారే. విద్యా సంస్థలు, ప్రార్థనా మందిరాలను ధ్వంసం చేశారు. ఎంతో మందిని గాయపరచారు’ అని సుప్రీం లీడర్ ఖమేనీ పేర్కొన్నారు. ఆందోళనకారులు విదేశాల నుంచి దిగుమతి చేసుకున్న మందుగుండు సామగ్రిని వినియోగించారని ఖమేనీ ఆరోపించారు. యుద్ధం వైపు దేశాన్ని తీసుకెళ్లాలని అనుకోవడం లేదన్నారు. నేరుస్థుల్లో విదేశీయులూ ఇరాన్‌వారన్నారు. నేరస్థులేవరసీ విదేశీపెట్టణీమని, కేసులను కొనసాగించాలని అధికారులను ఆదేశించారు. ఆందోళనల్లో పాల్గొన్న వారిలో దాదాపు 800 మందికి ఇరాన్ మరణిశిక్ష అమలు చేస్తుందనే వార్తలు వచ్చాయి. అమెరికా హెచ్చరికల నేపథ్యంలో గల్ఫ్ దేశాలు ఖోక్త్యం చేసుకోవడం తదితర పరిణామాల తర్వాత ఇరు దేశాలు వెనక్కి తగ్గినట్లు కనిపించింది. ఈ నేపథ్యంలో ఖమేనీ స్పందిస్తూ అమెరికాపై తీవ్ర వ్యాఖ్యలు చేయడం గమనార్హం. మరోవైపు ఇరాన్ హింసాత్మక ఘటనల్లో ఇప్పటి వరకు 35లక్షల పైగా మరణించినట్లు అంతర్జాతీయ నివేదికలు వెల్లడించాయి.



భారీగా ఐపీఎస్‌లు బదిలీ

ఘృషర్ సీటీ అడివనల్ సీపీగా చందన డిప్టి, సైబరాబాద్ డిసిపిగా డి.అన్నపూర్ణ, ట్రాఫిక్-3 డిసిపిగా రాహుల్ హెగ్డే బదిలీ అయ్యారు. అలాగే అవెఆ ఎస్పీగా ఆర్.వెంకటేశ్వర్లు, హైదరాబాద్ క్రైమ్ డిసిపిగా ఎస్.చైతన్యకుమార్, ట్రాఫిక్-1 డిసిపిగా అవినాష్ కుమార్, ట్రాఫిక్-2 డిసిపిగా కాజల్, సైబరాబాద్ కమిషనరేట్ డిసిపిగా శేషాద్రిని రెడ్డి, మల్లాజోగిరి కమిషనరేట్ డిసిపిగా రాహుల్ రెడ్డి, ఘృషర్ సీటీ కమిషనరేట్ డిసిపిగా శివం ఉపాధ్యాయం, మల్లాజోగిరి ట్రాఫిక్-2 డిసిపిగా వి.శ్రీనివాసులు బదిలీ అయ్యారు.

మున్సిపల్ ఎన్నికలకు బిజెపి సన్నద్ధం

స్థానాలకు పోటీ చేశామని.. గతంలో కంటే బీజేపీ సర్పంచ్‌ల సంఖ్య పెరిగిందన్నారు. గ్రామాణ ప్రాంతాల్లో బీజేపీ బలోపేతమైందని.. ఇందుకు ఈ ఫలితాలే నిదర్శనమని చెప్పారు. బీఆర్ఎస్ పార్టీ త్వరలో ముక్కలవు తుందని, ప్రజల విశ్వాసాన్ని కోల్పోయిందని తెలంగాణ బీజేపీ చీఫ్ ఆరోపించారు. ముఖ్యమంత్రి రేవంత్ రెడ్డి ఢిల్లీ వెళ్లడం, సభలు నిర్వహించడం తప్ప ఏమీ చేయలేదని విమర్శించారు. కాంగ్రెస్ ప్రభుత్వం 40 శాతం కమిషనరీల మారినాయొందని, పారిశ్రామికవేత్తలను బెదిరిస్తుందని ఆరోపణలు చేశారు. కేంద్ర ప్రభుత్వం తెలంగాణకు పెద్దఅత్తున నిధులు అందిస్తోందని.. వాటితోనే అభివృద్ధి జరుగుతోందని తెలిపారు. రాష్ట్ర ప్రభుత్వం కేంద్ర ప్రాజెక్టులకు, విద్యాలయాలకు భూమి కేటాయించడం లేదని ఆయన విమర్శించారు. కాంగ్రెస్ పార్టీ తెలంగాణకు ఏమీ చేయలేదని రాంచందర్ రావు విమర్శించారు. గ్రామాల్లో అభివృద్ధికి ముఖ్యమంత్రి ఢిల్లీ వెళ్లాల్సిన అవసరం లేదని, కేంద్ర నిధులతోనే చేయవచ్చని అన్నారు. కాంగ్రెస్ ప్రభుత్వం కేంద్ర పథకాలపై అబద్ధాలు ప్రచారం చేస్తోందని.. తప్పుదా సమాచారంతో ప్రజలను తప్పుదావ పట్టిస్తుందని ఆరోపించారు. మున్సిపాలిటీల్లో బీజేపీ అభ్యర్థులను గెలిపించి కాంగ్రెస్‌కు బుద్ధి చెప్పాలని పిలుపునిచ్చారు. గ్రామాలు, పట్టణాల్లో కేంద్ర పథకాలను తీసుకెళ్లాలని సూచించారు. ఇటీవల శ్రీవేంకట్రం ఎన్నికల్లో బీజేపీ జెండా ఎగరవేశామని.. కేరళలో కార్యకర్తలపై దాడులు జరిగినా పట్టుపడలకుండా పనిచేశామని, ముంబై కార్పొరేషన్‌లోనూ గెలిచామని గుర్తుచేశారు. బీఎంసీ ఎన్నికల్లో 29 మున్సిపాలిటీల్లో 25 స్థానాల్లో బీజేపీ గెలిచిందని పేర్కొన్నారు. తెలంగాణ అభివృద్ధి చెందాలంటే బీజేపీని గెలిపించాలన్నారు రాంచందర్ రావు. ప్రజల సేవకు కమిట్టెంట్‌తో పనిచేస్తామని, ప్రజలతో కలిసి పనిచేయడానికి సిద్ధంగా ఉన్నామని ఆయన తెలిపారు. మున్సిపాలిటీలకు కేటాయించిన ప్రాంతాల్లో నాయకులు అక్కడే ఉండాలని, బీజేపీ జెండాను ఎగరవేయాలని బీజేపీ రాష్ట్ర అధ్యక్షుడు పిలుపునిచ్చారు.

చరిత్ర కలిగిన మంఖల్ గ్రామాన్ని మండల కేంద్రంగా ప్రకటించాలి..

మంఖల్ మండల కేంద్రం గా అందరికీ అందుబాటులో ఉంటుంది..

రెవెన్యూ పరంగా రవాణా పరంగా కమర్షియల్ పరంగా అనుకూలంగా మంఖల్..

రంగారెడ్డి జిల్లా బిజెపి ఉపాధ్యక్షుడు మణికొండ నర్సింగ్ రాజ్..



ప్రజావినికిడి,(మహేశ్వరం)జనవరి 17, మంఖల్ గ్రామాన్ని మండల కేంద్రంగా గుర్తించాలని రంగారెడ్డి జిల్లా బిజెపి ఉపాధ్యక్షుడు మణికొండ నర్సింగ్ రాజ్ అన్నారు. ఈ సందర్భంగా నర్సింగ్ రాజ్ మాట్లాడుతూ, రంగారెడ్డి జిల్లా మహేశ్వరం నియోజకవర్గం తుక్కుగూడ జిహెచ్ఎస్ మంఖల్ గ్రామాన్ని మండల కేంద్రంగా చేస్తే అన్ని ప్రాంతాల వారికి అనుకూలంగా ఉంటుందని ముఖ్యంగా రవాణా పరంగా ఆర్థికంగా రెవెన్యూ పరంగా కమర్షియల్ పరంగా ఏ విధంగా చూసినా మంఖల్ గ్రామాన్ని మండలం గా ప్రకటిస్తే ఎలాంటి ఇబ్బందులు ఉండవని మరింత అభివృద్ధి జరుగుతుందని ఆయన అన్నారు. పూర్వ సీటి దృష్టిలో పెట్టుకొని మంఖల్ చుట్టు ఔటర్ రింగ్ రోడ్ ఉండడం పక్కనే కూత వేటు దూరంలో ఏర్పాటు ఇటు ఫ్యాబ్ సీటి హాట్ హార్ట్ వేర్ పార్కు ఇలా అన్ని రంగాల వారికి అనుకూలంగా ఉంటుందని పరిపాలన పరంగా కూడా చాలా బాగా ఉంటుందని ఆయన అన్నారు. 1985లో ముఖ్యమంత్రి గా ఎన్టీఆర్ ఆయన అన్నారు.

ఉన్నప్పుడు కొత్త మండలాలను ఏర్పాటు చేశారు. అప్పుడు మంఖల్ గ్రామాన్ని ప్రత్యేక మండలం గా గుర్తించి మండలంగా చేసే క్రమంలో కొందరు రాజకీయ లబ్ధి కోసం మంఖల్ గ్రామాన్ని మండలం కాకుండా అడ్డుకున్నారు.చరిత్ర పరంగా చూసిన మంఖల్ గ్రామానికి చరిత్ర ఉందని అధికంగా రెవెన్యూ కలిగిన గ్రామం అని మంఖల్ మహేశ్వరం అంటేనే ఇప్పటికీ హైదరాబాద్ వారికి తెలుస్తుందని అన్నారు. కావున మంఖల్ గ్రామాన్ని మండల కేంద్రంగా ప్రకటించాలని ఆయన ప్రభుత్వాన్ని కోరారు. గతంలో మంఖల్ గ్రామాన్ని మండలంగా

ప్రకటించే సమయంలో కొంతమంది కుట్ర చేసి మంఖల్ కాకుండా మహేశ్వరాని మండలం గా చేశారని అదేవిధంగా మంఖల్ గ్రామాన్ని మున్సిపాలిటీగా చేసే సమయంలో కూడా సెంటు భూమి రెవెన్యూ లేని తుక్కుగూడను మున్సిపల్ గా చేశారని ఇలా ప్రతిసారి మంఖల్ గ్రామానికి అన్యాయం జరుగుతుందని ఆయన ఆందోళన వ్యక్తం చేశారు.ప్రతిసారి ఏదోరకంగా రాజకీయంగా అడ్డుపడుతూ గ్రామానికి అన్యాయం చేశారని ఇక్కడైనా నాయకులు అధికారులు గుర్తించి మంఖల్ గ్రామానికి మండలంగా ప్రకటిస్తే అభివృద్ధితోపాటు అందరికీ అనుకూలంగా ఉంటుందని అద్భుతమైన ప్రగతి జరుగుతుందని మరోసారి మంఖల్ గ్రామానికి అన్యాయం చేయకుండా న్యాయం చేస్తూ మంఖల్ గ్రామాన్ని మండలంగా ప్రకటించాలని ఆయన ప్రభుత్వాన్ని కోరారు. గతంలో మంఖల్ గ్రామ పంచాయతీ పరిధిలో తుక్కుగూడ ఒక వార్డుగా ఉండేదని అలాంటి మంఖల్ గ్రామాన్ని అన్యాయం చేస్తూ ఎక్కడ మంఖల్ గ్రామం పేరు లేకుండా చేస్తున్నారని చరిత్ర కలిగిన మంఖల్ గ్రామాన్ని చరిత్రలో లేకుండా చేస్తున్నారని నర్సింగ్ రాజ్ ఆవేదన వ్యక్తం చేశారు. మరోసారి మంఖల్ గ్రామానికి అన్యాయం జరిగితే చూస్తూ ఊరుకోమని ఉద్యమాన్ని ఉధృతం చేస్తామని ఆయన అన్నారు.తెలంగాణ ప్రభుత్వం అధికారులు నాయకులు అలోచన చేసి మంఖల్ గ్రామానికి మండలంగా ప్రకటించాలని నర్సింగ్ రాజ్ కోరారు.

ఎమ్మెల్యేను సన్మానించిన మత్స్య సహకార సంఘం సభ్యులు



ప్రజావినికిడి,(షాద్ నగర్),మత్స్య కార్మికులకు ఎల్లవేళలా అండగా ఉంటామని ప్రభుత్వ సహకారం పూర్తిస్థాయిలో అందిస్తామని షాద్ నగర్ ఎమ్మెల్యే,రాష్ట్ర ప్రభుత్వ రంగ సంస్థల చైర్మన్ వీర్లపల్లి శంకర్ అన్నారు.శనివారం షాద్ నగర్ పట్టణంలో స్థానిక ఎమ్మెల్యే వీర్లపల్లి శంకర్ ను ప్రత్యేకంగా కలుసుకున్న చౌదరిగుడా మండలం జాకారం గ్రామ మత్స్య సహకార పారిశ్రామిక సంఘం సభ్యులు వెంకటయ్య నరసింహులు మల్లేష్ భీమయ్య మహేష్ మానయ్య అంజయ్య రాజు నరసింహులు రవి తదితర సభ్యులు ఎమ్మెల్యేను కలుసుకొని శాలువాతో సన్మానించారు.గ్రామ పెద్దలు చంద్ర శేఖర్,కృష్ణారెడ్డి ఎస్ చంద్రశేఖర్,గోపాల్ రెడ్డి తదితర సమక్షంలో ఎమ్మెల్యేను సన్మానించి అభినందించారు.గతంలో చౌదరిగుడా మండలంలోని మత్స్య సహకార పరిశ్రమిక సంఘం ఉండేదని ఇప్పుడు దాని నుండి విడదీసి నూతనంగా జాకారం గ్రామంలో ప్రత్యేకంగా మత్స్య పారిశ్రామిక సహకార సంఘాన్ని ఎమ్మెల్యే సిఫారసు మేరకు ఏర్పాటు చేయడం పట్ల వారు కృతజ్ఞతలు తెలియజేశారు. సందర్భంగా ఎమ్మెల్యే మాట్లాడుతూ,మత్స్య సహకార సంఘానికి ప్రభుత్వం తరపున తన వంతు కృషి అందిస్తానని మత్స్య కార్మికులు ఐక్యతగా ఉండాలని కోరారు.

ఉద్యోగుల సమస్యల సాధనకోసం నా వంతు సహకారం అందిస్తా

-రామకృష్ణ రావు



ప్రజావినికిడి,(నాంపల్లి): ఉద్యోగుల సమస్యల సాధనకోసం నా వంతు సహకారం అందిస్తానని ప్రభుత్వ కార్యదర్శి రామకృష్ణ అన్నారు. టీఎస్పీవో రాష్ట్ర అధ్యక్ష, ప్రధాన కార్యదర్శి మారం జగదీశ్వర్, ఎస్.ఎం హుస్సేన్ ముజీబ్ ల అధ్యక్షంలో టీఎస్పీవో డైరీ క్యాలెండర్ ను ముఖ్య అతిథిగా ప్రభుత్వ ప్రధాన కార్యదర్శి రామకృష్ణ రావు, ఆవిష్కరించారు. రామకృష్ణ రావు మాట్లాడుతూ ప్రభుత్వ పథకాలను గ్రాండ్ లోకి తీసుకెళ్లే బాధ్యత ఉద్యోగులదే అన్నారు. ఉద్యోగులు ప్రభుత్వం వేరు వేరు కాదని, సమస్యలు ఉన్నంత వరకు సంఘాలు ఉంటాయని,చిన్న స్థాయిలో పనిచేసే ఉద్యోగి హక్కులకోసం పోరాడే స్వభావం టీఎస్పీవో సంఘానికి ఉన్నదని,మా నాన్న కూడా రైల్వే ఉద్యోగిగా ఎప్పుడూ రైల్వే కార్మికుల జేబులో పెట్టుకుని తిరిగేవారని అని గుర్తు చేశారు.సమస్యలను దశవారీగా పరిష్కరించుకోవడంలో ముందు ఉంటానని అన్నారు.అంతకు ముందు రాష్ట్ర అధ్యక్ష, ప్రధాన కార్యదర్శి మారం జగదీశ్వర్,ఎస్.ఎం హుస్సేన్ ముజీబ్ లు మాట్లాడుతూ, తెలంగాణ రాష్ట్ర ప్రభుత్వ ఉద్యోగుల ప్రధాన సమస్యలైన పీఆర్సీ,పెండింగ్ డీఏ ల విడుదల,పెండింగ్ బిల్లుల మంజూరు, పాత పెన్షన్ విధానం అమలు,హెల్త్ కార్డ్ మంజూరు తదితర డిమాండ్లను పరిష్కరించాల్సిన బాధ్యత ప్రభుత్వంపై ఉందన్నారు. రెండు ఏండ్లకు పైగా సమస్యలు పరిష్కారం కావడం లేదు.కేవలం 3 పెండింగ్ డీఏ లు విడతల వారిగా ఇచ్చినప్పటికీ మళ్ళీ 8 పెండింగ్ డీఏ లు అయ్యాయి కనుక ప్రభుత్వ ప్రధాన కార్యదర్శిగా బాధ్యత తీసుకుని పరిష్కరించాలని కోరుతున్నాము. కార్యక్రమంలో టీఎస్పీవో రాష్ట్ర ఆసోసియేట్ అధ్యక్షులు కస్తూరి వెంకటేశ్వర్లు, కోశాధికారి ముత్తాల సత్యనారాయణ, నాల్గో తరగతి రాష్ట్ర అధ్యక్ష ప్రధాన కార్యదర్శి 33 జిల్లా సంఘాల అధ్యక్ష కార్యదర్శులు కేంద్ర సంఘం నాయకులు పాల్గొన్నారు.

నాగోలు పోలీస్ స్టేషన్ పరిధిలో చైన్ స్నాచింగ్ ఘటన

ప్రజావినికిడి,(నాగోలి): శనివారం రోజు అనగా 17.01.2026 న ఉదయం 11:30 గంటలకు, ఫిర్యాదుదారు శ్రీమతి మారగోని మాణెమ్మ, భర్త:లేట్ అంజయ్య, వయస్సు:58 సంవత్సరాలు,వృత్తి: గృహిణి,కులం: గౌడ్, నివాసం:ఇంటి నెం. 2-6-595, బైండిస్ కాలనీ,నాగోలు,వారి ఫిర్యాదు మేరకు కేసు నమోదు చేయబడినది. ఫిర్యాదు వివరాల ప్రకారం,అదే రోజు ఉదయం 10:00 గంటల సమయంలో, ఫిర్యాదుదారు తన పెద్ద కుమారుడు ప్రమోద్ నివాసానికి (రాజ్యలక్ష్మి కాలనీ) నడుచుకుంటూ వెళుండగా,ఉదయం 10:07 గంటల సమయంలో,అతని ఇంటికి సమీపంలో, గుర్తు తెలియని ఇద్దరు యువకులు ఒక మోటార్ సైకిల్పై వెనుక నుండి వచ్చి, ఆమె మెడలో ధరించిన సుమారు 25 తూల బంగారు మంగళసూత్రం (పున్నెల తాడు) ను లాక్కొని పారిపోయినారు. నిందితులు రాజ్యలక్ష్మి కాలనీ నుండి నాగోలు మెయిన్ రోడ్ వైపు పారిపోయినట్లు ఫిర్యాదుదారు తెలిపారు.నిందితుల వయస్సు సుమారు 20 నుండి 25 సంవత్సరాల మధ్య ఉండి,శరీరాకృతి సన్నగా,తెల్లని రంగుతో ఉన్నారని తెలిపారు.మోటార్ సైకిల్ నడిపిన వ్యక్తి నల్ల షర్టు,నల్ల ప్యాండు ధరించి ఉండగా,వెనుక కూర్చున్న వ్యక్తి నల్ల షర్టు,తెల్ల ప్యాండు ధరించి,ఎర్రపు రంగు కాలేజ్ బ్యాగ్ మోసుకొని ఉన్నాడని వివరించారు.మళ్ళీ చూసిన పక్షంలో నిందితులను గుర్తుపట్టగలమని ఫిర్యాదుదారు తెలిపారు.ఈ సంఘటనలో ఆమెకు ఎటువంటి గాయాలు కాలేదు.పై ఫిర్యాదు మేరకు,నాగోలు పోలీస్ స్టేషన్లో క్రిం నెంబర్ 36/2026, డీపీ నెక్ట్ 309(4) కింద కేసు నమోదు చేసి,దర్యాప్తు చేపట్టినట్లు తెలియజేయడమైనది. నిందితుల కోసం గాలింపు చర్యలు ముమ్మరం చేయబడినవి.ప్రజలు ఎవరైనా అనుమానాస్పద వ్యక్తులు లేదా సమాచారం తెలిసినట్లయితే, వెంటనే నాగోలు పోలీస్ స్టేషన్ ను సంప్రదించాలని కోరడమైనది.



మున్సిపల్ ఎన్నికల్లో బీజేపీ పార్టీని అధికారంలోకి తీసుకువస్తాం షాద్ నగర్ బీజేపీ పట్టణ అధ్యక్షులు హరి భూషణ్ పటేల్ స్పష్టం

ప్రజావినికిడి,(షాద్ నగర్):మున్సిపల్ ఎన్నికల్లో భారతీయ జనతా పార్టీ తరపున పోటీ చేసే అభ్యర్థులకు పార్లమెంట్ సభ్యురాలు డీకే అరుణమ్మ సంపూర్ణంగా మద్దతు సహకారం ఉంటుందని,షాద్ నగర్ నియోజకవర్గంషాద్ నగర్ బీజేపీ పట్టణ అధ్యక్షులు హరి భూషణ్ పటేల్ స్పష్టం చేశారు.పార్టీని అధికారంలోకి తీసుకురావడమే లక్ష్యంగా శక్తి వంచన లేకుండా కృషి చేస్తున్నామని ఈ సందర్భంగా పేర్కొన్నారు.మున్సిపల్ ఎన్నికల నేపథ్యంలో పార్టీ శ్రేణులతో నిర్వహించిన సమావేశంలో ఆయన మాట్లాడుతూ,ప్రధాని నరేంద్ర మోదీ నాయకత్వంలో భారతదేశం ప్రపంచంలోనే 5వ అతిపెద్ద ఆర్థిక వ్యవస్థగా ఎదిగిందని,ఇది బీజేపీ పాలనలో సాధ్యమైన చారిత్రక విజయం అని తెలిపారు.అన్ని వర్గాలకు సమాన న్యాయం జరిగేలా సుపరిపాలన అందిస్తున్నది మోదీ ప్రభుత్వమేనని,ఆయన పాలనలో దేశం



ఆర్థికంగా,సామాజికంగా బలపడిందని అన్నారు. పట్టణాల అభివృద్ధికి కేంద్ర ప్రభుత్వం అమలు చేస్తున్న పథకాలు తాగునీరు, పారిశుధ్యం,మౌలిక వసతులు, గృహనిర్మాణం వంటి రంగాల్లో సృష్టమైన మార్పు తీసుకువచ్చాయని పేర్కొన్నారు.ఈ అభివృద్ధి ఫలాలను

ప్రజల్లోకి తీసుకెళ్లడమే బీజేపీ ప్రధాన లక్ష్యమని హరి భూషణ్ పటేల్ తెలిపారు.మున్సిపల్ ఎన్నికల్లో బీజేపీ తన సత్తాను చాటుతుందని ధీమా వ్యక్తం చేశారు.షాద్ నగర్ మున్సిపాలిటీలోని 28 వార్డులకూగా పార్టీ అభ్యర్థులను క్షేత్రస్థాయి నేతలతో, కార్యకర్తలతో విస్తృతంగా చర్చించి ఖరారు చేయనున్నట్లు వెల్లడించారు.ప్రజలకు అందుబాటులో ఉండే, అభివృద్ధి దృష్ట్యా కలిగిన అభ్యర్థులనే బరిలోకి దింపుతామని చెప్పారు.త్వరలోనే పార్టీ శ్రేణులు పూర్తిస్థాయిలో ఎన్నికల ప్రచారానికి సిద్ధమవుతాయని, ప్రతి వార్డులో ప్రజల సమస్యలను ప్రధాన అజెండాగా తీసుకుని ముందుకు సాగుతామని ఆయన స్పష్టం చేశారు.మున్సిపల్ ఎన్నికలను బీజేపీకి కీలక మలుపుగా మార్చేందుకు నాయకత్వం, కార్యకర్తలు,ప్రజలు కలిసి పనిచేయాలని హరి భూషణ్ పటేల్ పిలుపునిచ్చారు.

ప్రజా వినికిడి దినపత్రికలో ప్రచురితమైన కథనానికి స్పందన..

మురుగు నీటిని శుభ్రం చేసిన పాలకవర్గం..హార్వస్ వ్యక్తం చేస్తున్న స్థానిక ప్రజలు..

ప్రజావినికిడి,(జిల్లేడు చౌదరి గూడెం): రోడ్డు పై పారుతున్న మురుగు..పట్టించుకునే వారే కరువా అంటూ ప్రజా వినికిడి దినపత్రికలో వచ్చిన వార్తలకు ఎట్టకేలకు గ్రామ పంచాయతీ అధికారులు,సిబ్బంది స్పందించి,మురుగును శుభ్రం చేశారు.వివరాలికి వెళ్తే...జిల్లేడు చౌదరి గూడ మండలం పరిధిలోని చింతకుంట తాండాలో మురుగునీరు ప్రధాన రహదారిపై పొంగిపొర్లుతూ రోడ్డు మొత్తం బురదమయంగా మారడంతో అటు వాహనదారులకు,ప్రజలకు రాకపోకలకు తీవ్ర అంతరాయం కలగడంతో కాలనీ వాసులు,ప్రజలు గ్రామ పంచాయతీ ప్రజాప్రతినిధులు,అధికారుల దృష్టికి తీసుకు పోగా శనివారం ఉదయం స్వయంగా ప్రజాప్రతినిధులు దగ్గరుండి సిబ్బందితో కలసి మురుగునీరు తొలగించడం జరిగిందని గ్రామ నాయకులు తెలిపారు.



ప్రజావినికిడి,(జిల్లేడు చౌదరి గూడెం): రోడ్డుపై పారుతున్న మురుగు నీరు.. పట్టించుకునే వారే కరువు.. దుర్గంధంతో చింతకుంట తండా వాసుల నిత్యవేదన.. నెల రోజులుగా ఇదే దుస్థితి..-దుర్గంధంతో సతమతం.. -ఈగలు,దోమలతో పరేషాన్..

జిల్లేడు చౌదరి గూడెం పరిధిలోని చింతకుంట తండాలో మురుగునీరు ప్రధాన రహదారిపై పొంగిపొర్లుతూ రోడ్డు మొత్తం బురదమయంగా మారడంతో అటు వాహనదారులకు,ప్రజలకు రాకపోకలకు తీవ్ర అంతరాయం కలగడంతో కాలనీ వాసులు,ప్రజలు గ్రామ పంచాయతీ ప్రజాప్రతినిధులు,అధికారుల దృష్టికి తీసుకు పోగా శనివారం ఉదయం స్వయంగా ప్రజాప్రతినిధులు దగ్గరుండి సిబ్బందితో కలసి మురుగునీరు తొలగించడం జరిగిందని గ్రామ నాయకులు తెలిపారు.



మల్కాజిగిరి కమిషనరేట్ సైబర్ క్రైమ్ పోలీసుల ఆధ్వర్యంలో ఈ వారంలో 2 కేసులు ఛేదించి,ముగ్గురి అరెస్టు

ప్రజావినికిడి,(ఎల్లీనగర్): మల్కాజిగిరి సైబర్ క్రైమ్ పోలీసులు 11/01/2026 నుండి 17/01/2026 వరకు ఈ వారంలో (02) సైబర్ క్రైమ్ కేసులను విజయవంతంగా ఛేదించి,(03) ముగ్గురు నిందితులను అరెస్టు చేశారు. దర్యాప్తులో భాగంగా సైబర్ నేరగాళ్ల నెట్వర్క్లు దేశవ్యాప్తంగా విస్తరించి ఉన్నట్లు వెల్లడైంది. వివిధ కేసులు.. దాని సారాంశం 3 పెట్టుబడి మోసం 1 5 పార్ట్ టైమ్ ఉద్యోగ మోసం 2 మొత్తం 3 సైబర్ క్రైమ్ పోలీస్ స్టేషన్, మల్కాజిగిరి, గౌరవనీయ న్యాయస్థానం నుండి రూ.16,28,616/- మొత్తాన్ని బాధితులకు వాపసు ఇప్పించడంలో విజయవంతమైంది. ఈ వారం ముఖ్యమైన కేసు: కేసు-1 సీపీఎస్ మల్కాజిగిరి,దర్యాప్తు అధికారి ఒక నిందితుడిని అరెస్టు చేసి జ్యుడిషియల్ కస్టడికి

పంపారు.పెట్టుబడి మోసం - దర్యాప్తు సమయంలో, దర్యాప్తు అధికారి కరీంనగర్ పరిసర ప్రాంతాలకు వెళ్లి, సైబర్ ఆధారిత ఆర్థిక మోసాల కోసం పెట్టుబడి మోసగాళ్లకు బ్యాంకు ఖాతాలను అందించి మద్దతు ఇస్తున్న ఒక వ్యక్తిని (మ్యూల్ ఖాతాదారుడు) పట్టుకున్నారు. నేర విధానం: అక్టోబర్ 2025లో, నిందితుడు ౨2 మహబూబ్ పాషా, జీనిత్ క్యాపిటల్ ఫిన్ పేరుతో నడుస్తున్న ఫేసిబుక్ లోన్ ప్రకటన ద్వారా నిందితుడు ౨1తో పరిచయం ఏర్పరచుకున్నాడు. నిందితుడు ౨1, “జీనిత్ పైనాన్స్ నుండి అధిష్ట”గా నటిస్తూ, కమీషన్ కోసం ఆన్లైన్ మోసపు పథకంలో చేరమని ఎ 2ను ప్రేరేపించాడు. ఎ 2, కరీంనగర్లోని యాక్సెస్ బ్యాంకులోఎంఎంకె లూట్రెకింట్ అండ్ ఆటో స్టోర్ పేరుతో ఒక కరెంట్ ఖాతాను తెరిచి, తెలిసి కూడా తన బ్యాంకింగ్ వివరాలను ౨1తో పంచుకున్నాడు. 16.11.2025న, బాధితుడు ₹6,00,000/-ను సదరు ఖాతాలోకి బదిలీ చేశాడు. ౨2 తెలిసి కూడా తన ఖాతాను మోసపూరిత లావాదేవీల కోసం

ఉపయోగించడానికి అనుమతించాడు, కమీషన్ అందుకున్నాడు మరియు నకిలీ పెట్టుబడి పథకం ద్వారా బాధితులను మోసం చేసి ఈ నిధులు పొందారని అతనికి తెలుసు. అరెస్టులు ఇలా: 1) మహబూబ్ పాషా, కరీంనగర్. ఇతను హర్యానాలోని యమునానగర్ క్లాస్ సి పి ఎస్ కు సంబంధించిన మరో 2 కేసులలో కూడా పాలుపంచుకున్నాడు. కేసు-2 సి పి ఎస్ మల్కాజిగిరి పార్ట్ టైమ్ జాబ్ మోసం కోసం బ్యాంకు ఖాతాలను నిర్వహిస్తున్న (02) నిందితులను బట్ అరెస్టు చేశారు. మోసానికి గురైన డబ్బు నల్గొండలో నివసిస్తున్న ఒక ఖాతాదారుడికి బదిలీ అవుతున్నట్లు కనుగొనబడింది.దీని ప్రకారం,బృందం నల్గొండకు వెళ్లి, మ్యూల్ ఖాతాదారులుగా వ్యవహరిస్తూ,బ్యాంకు ఖాతాలను అందిస్తూ, జమ చేసిన మొత్తాలను విత్డ్రా చేస్తూ,ఆ నిధులను ఇతర మోసాలకు సంబంధించిన ఖాతాలకు బదిలీ చేస్తూ పార్ట్-టైమ్ ఉద్యోగ సైబర్ మోసానికి మద్దతు ఇస్తున్న ఇద్దరు నిందితులను

పట్టుకుంది. మోస విధానం: విఆర్ బి ఓ అనే టెలిగ్రామ్ గ్రూప్ ద్వారా బాధితురాలిని మోసం చేశారు.ఈ గ్రూప్ వాగ్దానం చేసిన కమీషన్లతో ఆన్లైన్ హోటల్ బుకింగ్ వసులను అందించింది. ప్రారంభంలో చిన్న మొత్తంలో చెల్లింపులు చేసిన తర్వాత, నిందితులు బుకింగ్లు, వెరిఫికేషన్ అలాగే వాలెట్ విత్డ్రాల్ నెపంతో పదేపదే అధిక మొత్తంలో చెల్లింపులు చేయమని ప్రేరేపించారు. 27.06.2025 మరియు 14.07.2025 మధ్య, ఫిర్యాదుదారుడు మొత్తం ₹7,65,159/- విలువైన 32 లావాదేవీలు చేయగా, కేవలం ₹2,550/- మాత్రమే అందుకున్నారు. టీడీఎస్ కోసం మరింత డబ్బు డిమాండ్ చేయడంతో మొత్తం ₹7,02,609/- నష్టం వాటిల్లింది, ఇందులో ₹1,00,000/- తర్వాత తిరిగి వాపసు చేయబడింది.ప్రధాన నిందితుడు బీరెల్లి వినయ్ కుమార్, మ్యూల్ ఖాతాదారుడు కతుల ప్రశాంత్ సహాయంతో ఈ నేరానికి పాల్పడ్డారు మరియు మల్కాజిగిరి కమిషనరేట్లోని సిసి పిఎస్ లో కేసు నమోదు చేయబడింది.

అరెస్టులు: 1.బీరెల్లి వినయ్ కుమార్, నల్గొండ 2) కతుల ప్రశాంత్, నల్గొండ మోసగాళ్లు ఉపయోగించిన ఖాతా మరో (02) కేసులలో కూడా పాలుపంచుకుంది, అవి1) వెల్సారు పోలీస్ స్టేషన్, ఆంధ్రప్రదేశ్, 2) సీబీఓ బేలాపూర్, మహారాష్ట్రకు సంబంధించినవి. ప్రజలకు ముఖ్య సూచనలు: తెలియని వ్యక్తుల నుండి వచ్చే కాల్స్ ను ఎప్పుడూ స్వీకరించవద్దు, నమ్మవద్దు.సోషల్ మీడియా ప్లాట్‌ఫామ్‌లలోని ప్రకటనలను ఎప్పుడూ నమ్మవద్దు. టెక్నింగ్/గేమింగ్లో పాల్గొనవద్దు. బ్యాంకు ఖాతాలను అద్దెకు ఇవ్వడం లేదా అమ్మడం చట్టవిరుద్ధం అలాగే ఇది పెద్ద అవుతున్న సైబర్ నేరాలకు దారితీస్తుంది.మీరు మోసపోయినా లేదా అనుమానం వచ్చినా,వెంటనే జాతీయ సైబర్ క్రైమ్ హెల్ప్‌లైన్ 1930కు కాల్ చేసి,సైబర్ క్రైమ్ పోలీసులకు ఫిర్యాదు చేయండి.మరిన్ని తాజా సమాచారం కోసం, మల్కాజిగిరి పోలీసుల అధికారిక కమ్యూనికేషన్ ఛానెల్‌లను అనుసరించండి.

క్రీడా పరికరాలను ఎమ్మెల్యే సుధీర్ రెడ్డి చేతుల మీదుగా అందజేశ



ప్రజావినికిడి,(ఎల్లీనగర్):సర్దార్ నగర్ వెంకటేశ్వర కాలనీ రోడ్ నెంబర్ ఏడులో ఉన్న ద్రోణాచార్య పాఠా స్పార్ట్స్ అకాడమీ ఫౌండర్&కోచ్ వేణు వినకొటి దగ్గర శిక్షణ పొందుతున్న జాతీయ అలాగే అంతర్జాతీయ పాఠా క్రీడాకారులకి శిక్షణ కొరకు అవసరమైన క్రీడాపరికరాలు మరియు ప్రోటీన్ ను శనివారం రోజు బి.కనకారావు(భారతీయ వైమానిక దళం) విశ్రాంతి ఉద్యోగి ఆర్థిక సహాయంతో ఎల్లీనగర్ ఎమ్మెల్యే సుధీర్ రెడ్డి చేతులమీదుగా అందజేయడం జరిగింది.ఈ సందర్భంగా సుధీర్ రెడ్డి మాట్లాడుతూ,ఇద్దీ పరికరాలు అందించిన కనకారావు కు ధన్యవాదాలు తెలిపారు.రాబోయే రోజుల్లో వారు మరిన్ని పతకాలు సాధించాలని కోరారు.వారికి కావాల్సిన సహాయ,సహకారాలు ఎల్లప్పుడూ ఉంటాయని హామీ ఇచ్చారు.దానికి క్రీడాకారులు ఆనందం వ్యక్తం చేసారు.ఈకార్యక్రమంలో హన్సిసపురం డివిజన్ భారస పార్టీ అధ్యక్షులు ఆందోజు సత్యంచారి,నాగోల్ డివిజన్ భారస పార్టీ అధ్యక్షులు తూర్పాటి చిరంజీవి,వైతస్సపురి డివిజన్ యువ నాయకులు చంద్రశేఖర్ రెడ్డి,ముద్దగోని సతీష్ గౌడ్ తదితరులు పాల్గొన్నారు.

నేడు ఖమ్మం, వరంగల్ జిల్లాల్లో సిఎం పర్యటన

సిపిఐ శతవార్షికోత్సవ సభలో పాల్గొననున్న రేవంత్ జిల్లాలో పలు అభివృద్ధి కార్యక్రమాలకు శ్రీకారం

మేడారంలో ఆలయం ప్రారంభించనున్న సిఎం అక్కడే కేబినెట్ భేటీకి ఏర్పట్టు పూర్తి

వరంగల్,జనవరి 17, ప్రజావినికిడి, ఖమ్మం వరంగల్ జిల్లాల్లో సిఎం రేవంత్ రెడ్డి నేడు పర్యటించనున్నారు. ఖమ్మంలో సిపిఐ వందో వార్షికోత్సవంలో పాల్గొననున్నారు. అలాగే పలు అభివృద్ధి కార్యక్రమాలకు హాజరవుతారు. మద్దులపల్లిలో జెఎన్ యూ కళాశాలకు శంకుస్థాపనతో పాటు, నర్సింగ్ కాలేజీని ప్రారంభిస్తారు. వ్యవసాయ మార్కెట్ ప్రారంభంతో పాటు మున్నేరు లింక్ కెనాల్ ప్రారంభిస్తారు. కూసుమంచిలో వందపడకల ఆస్పత్రికి శంకుస్థాపన చేస్తారు. ఇకపోతే వరంగల్ పర్యటనలో పలు అభివృద్ధి పనులకు శ్రీకారం చుడతారు. మేడారంలో అమ్మవారి గద్దెలను ప్రారంభిస్తారు. అనంతరం మేడారంలో కేబినెట్ భేటీ ఉంటుంది. ఇందుకోసం అధికారులు ఏర్పాట్లు పూర్తి చేశారు. మంత్రులంతా అక్కడికి చేరుకుంటారు. మేడారంలో జరుగుతున్న సమృక్క-సారలమ్మ జాతర ఏర్పాట్లను రాష్ట్ర మహిళా శిశు సంక్షేమ శాఖ మంత్రి సీతక్క ఇప్పటికే పరిశీలించారు. జాతర పనులు తుది దశకు చేరుకున్నాయని ఆమె వెల్లడించారు. ఆ తల్లుల దర్శనం కోసం అన్నివర్గాల ప్రజలు ఈ జాతరకు తరలివస్తారన్నారు. దాదాపు రెండు కోట్ల మంది భక్తులు వస్తారని అంచనా వేస్తున్నామని సీతక్క చెప్పారు. ఈ నేపథ్యంలో అన్ని శాఖల సమన్వయంతో పని చేస్తున్నామని వివరించారు. మేడారం భక్తులకు ఇబ్బందులు కలగకుండా ప్రభుత్వం ప్రత్యేక ఏర్పాట్లు చేస్తోందన్నారు.భక్తులకు ఎలాంటి ఆసౌకర్యం కలగకుండా అన్ని శాఖలు ప్రత్యేక దృష్టి పెట్టాలని సూచించారు. సీఎం రేవంత్ రెడ్డి.. సమృక్క సారలమ్మ తల్లులతో ఎంతో భావోద్వేగ బంధం ఉందని గుర్తుచేశారు. అందుకే రూ.260 కోట్లతో మేడారం అభివృద్ధి పనులు చేపట్టారని చెప్పుకొచ్చారు. జనవరి 18న మేడారంలో దేవాలయాన్ని ప్రారంభించేందుకు సీఎం విచ్చేయనున్నారుని తెలిపారు. ఇక్కడే కేబినెట్ సమావేశం సైతం ఏర్పాటు చేస్తున్నామని తెలిపారు. కేబినెట్లో పలు కీలక అంశాలు చర్చించనున్నారు. అలాగే మున్సిపల్ ఎన్నికలపైనా చర్చిస్తారని సమాచారం, ఇకపోతే మేడారం వాట్సప్ చాట్ బాణీతోపాటు మొబైల్ యాప్‌నూ విడుదల చేశారు. వెబ్‌సైట్, మొబైల్ యాప్‌లో హెల్ప్ క్యాంప్, టాయిలెట్ బాక్కులు, రూట్ మ్యాప్‌లు, ట్రాఫిక్ అప్‌డేట్‌లు, సహాయ కేంద్రాల ఫోన్ సంఖ్య, ఫిర్యాదుల నమోదుకు ప్రత్యేక వ్యవస్థ, నీటి సౌకర్యం తదితర అన్ని సౌకర్యాల సమాచారం కోసం వాట్సాప్ నంబర్ 7658912300 అందుబాటులోకి తీసుకొచ్చినట్లు సీతక్క వివరించారు.



సిపిఎల్ క్రికెట్ టోర్నమెంట్ విజేత వెంకటాపురం



సిపిఎల్ విన్స్ వెంకటాపురం టీం

ప్రజావినికిడి,(వాజేడు):జనవరి18, చంద్రుపట్ల లో మొట్టమొదటిసారిగా చంద్రుపట్ల ప్రీమియర్ లీగ్(సిపిఎల్) క్రికెట్ టోర్నమెంట్ దాసరి సుమన్ ఆధ్వర్యంలో నిర్వహించారు. సిపిఎల్ పైనల్ మ్యాచ్ లో వెంకటాపురం, జగన్నాధపురం,జట్లు తలపడ్డాయి వెంకటాపురం జట్టు మొదట బ్యాటింగ్ చేసి 15 ఓవర్లలో 204 ఖాదీ స్కోర్ చేశారు. జగన్నాధపురం ఛేజింగ్ లో 114 పరుగులు మాత్రమే చేశారు. వెంకటాపురం టీం 90 పరుగుల తేడాతో



సిపిఎల్ రన్స్ జగన్నాధపురం టీం

విజయం సాధించింది. పైనల్ మ్యాచ్లో విజేతకు టైటిల్ ప్రధానం చేయడానికి తెలంగాణ రాష్ట్ర అటవీశాఖ డెవలప్మెంట్ చైర్మన్ మరియు భద్రాచలం మాజీ శాసనసభ సభ్యులు పొంది వీరయ్య ప్రత్యేక ఆహ్వానం మేరకు వచ్చారు.గెలిచిన జట్టుకు టైటిల్ మరియు 50,వేల రూపాయలు,రన్నరఫ్ జట్టుకు 20వేల రూపాయలు సీల్ ను ప్రధానం చేశారు అయిన మాట్లాడుతూ,ఓడిన జట్టుకు గెలుపు ఓటమి సహజమని ఆటల్లో క్రీడా స్ఫూర్తిని చక్కగా కాపాడాలని

ప్రసంగించి,వాజేడు మండలం చరిత్రలోనే తొలిసారిగా అత్యధిక ప్రజ్జే మనీ 50వేల రూపాయలతో నిర్వహించడం గొప్ప విషయం అని అభినందించారు.ఈ యొక్క కార్యక్రమానికి కాంగ్రెస్ పార్టీ మండల అధ్యక్షులు టోర్ల డెనార్స్,చంద్రుపట్ల కాంగ్రెస్ సీనియర్ నాయకులు,వార్డు మెంబర్స్, కార్యకర్తలు,ఫారెస్ట్ బీట్ ఆఫీసర్ కీరం అన్నమయ్య,కురుసం దామోదర్ తదితరులు పాల్గొన్నారు.

జనవరి 28 నుండి 31వరు మేడారం జాతర

కాకతీయ రాజుతో పోరాడి నేలకొరిగిన కోయరాజులు -నాటినుంచే మేడారం జాతరకు శ్రీకారం

ములుగు,జనవరి 17, ప్రజావినికిడి,రెండేళ్లకోమారు జరిగే మేడారం జాతర ఈ యేడు జనవరి 28 నుండి 31 వ తేదీ వరకు జరుగుతుంది. జాతర మొదటి రోజైన 28న కన్వేషన్ల నుంచి సారలమ్మను గద్దెకు తీసుకు వస్తారు. అదే రోజు కొందాయ నుండి గోవిందరాజులను, పూసుగుండ్ల నుండి పడిగిద్దరాజులను గద్దెలపై ప్రతిష్ఠింప చేస్తారు. రెండవ రోజున 29నసమృక్కును చిలుకల గుట్ట నుండి పూజార్లు తీసుకొని వచ్చి గద్దెపై ప్రతిష్ఠింప చేస్తారు. మూడో రోజున శుక్రవారం పూర్తి మొక్కుల చెల్లింపు, నాలుగవ రోజు సాయంత్రం దేవ దేవతలను తిరిగి వన ప్రవేశం చేస్తారు. వంశపారంవర్యంగా వస్తున్న ఆదివాసులే పూజార్లు కావడం ఈ జాతర పూర్తిగా ఆదివాసీ సాంప్రదాయాల ప్రకారం నిర్వహించడం ప్రత్యేకత. తమ కోర్కెలు తీర్చమని భక్తులు అమ్మవార్లకు బంగారం (బెల్లము) వైవేద్యంగా సమర్పించుకుంటారు. తెలంగాణ రాష్ట్రంలో ములుగు జిల్లాలో జరిగే అతిపెద్ద, విశిష్ట ఆదివాసీల జాతర మేడారం సమృక్కు సారలమ్మ జాతర ప్రతి రెండు సంవత్సరాల కొకసారి జరుగుతుంది. ఈ సంవత్సరం జనవరి 28 నుంచి 31వ తేదీ వరకు జరుగుతోంది. తెలంగాణ రాష్ట్రం నుండే కాకుండా పొరుగు రాష్ట్రాలైన ఆంధ్రప్రదేశ్, మహారాష్ట్ర, మధ్యప్రదేశ్, చత్తీస్ గఢ్, జార్ఖండ్, ఒడిశా రాష్ట్రాల నుంచి సుమారు కోటిన్నరకు పైగా భక్తులు తరలివచ్చి మొక్కులు చెల్లించుకుంటారు. ఇది ఆసియాలోనే అతి పెద్ద గిరిజన జాతరగా పేరొందింది. 12వ శతాబ్దంలో ఉమ్మడి కరీంనగర్ జిల్లా జగిత్యాల ప్రాంతంలోని పాలవాసను పాలించే ఆదివాసీ దొర మేడరాజు ఏకైక కుమార్తె సమృక్కును ఆయన మేనల్లుడైన మేడారం పాలకుడు పగడిద్దరాజు కిచ్చి వివాహం చేశారు. ఈ దంపతులకు సారలమ్మ, జంపన్న ఇద్దరు సంతానం. కాకతీయులకు ప్రతీ సంవత్సరం చెల్లించే కప్పం కట్టలేదన్న కారణంతో కాకతీయ ప్రభువు మొదటి ప్రతాపరుద్రుడు పాలవాసపై దండెత్తతారు. ఆయన దాడికి తట్టుకోలేక మేడరాజు మేడారం పోయి అజ్ఞాత వాసం గడుపుతుంటాడు. మేడారాన్ని పాలించే పగడిద్దరాజు కాకతీయుల సామంతునిగా వుంటూ కరువు కాటకాల కారణంగా కప్పం కట్టలేక పోతాడు. కప్పం కట్టకపోవడం,



మేడరాజుకు ఆశ్రయం కల్పించడం, కోయ ఆదివాసీల సార్వభౌమునికి వ్యతిరేకంగా తిరుగుబాటు భావాజ్ఞాలాన్ని నూరిపోసి రాజ్యాధికారాన్ని ధిక్కరిస్తున్నాడనే కారణాలతో పగడిద్దరాజుపై ఆగ్రహం చెందిన ప్రతాపరుద్రుడు అతడిని అణచివేయడానికి తన ప్రధానమంత్రి యుగంధరుడితో మాపు శుద్ధ పౌర్ణమి రోజున మేడారంపై దండెత్తుతాడు. సాంప్రదాయ ఆయుధాలు ధరించి పోరాడిన పగడిద్దరాజు, సమృక్కు సారక్క జంపన్న గోవిందరాజులు విరోచితంగా పోరాటం చేసినప్పటికీ సుశిక్తులైన అపార కాకతీయ సేనల ధాటికి తట్టుకోలేక పగడిద్దరాజు, సారలమ్మ, నాగులమ్మ, గోవిందరాజులు యుద్ధంలో మరణిస్తారు. పరాజయ వార్త విన్న జంపన్న అవమానాన్ని తట్టుకోలేక సంపెంగ వాగులో దూకి అత్యహత్యకు పాల్పడతాడు. అప్పటి నుంచి సంపెంగవాగు జంపన్న వాగుగా ప్రసిద్ధి చెందింది.ఇక సమృక్కు యుద్ధ భూమిలో కాకలు తీరిన కాకతీయుల సైన్యాన్ని ముప్పు తిప్పలు పెడుతుంది.

ఆదివాసీ మహిళ యుద్ధ వైపుణ్యానికి ప్రతాపరుద్రుడు ఆశ్చర్యచకితుడు అవుతాడు. చివరికి సమృక్కును కాకతీయుల సైన్యం వెనుక వైపు నుండి బరిసెతో పొడుస్తారు. శత్రువుల చేతిలో దెబ్బతిన్న సమృక్కు రక్తపు ధారలతోనే యుద్ధ భూమి నుంచి నిష్క్రమించి చిలుకల గుట్టవైపు వెళుతూ మార్గమధ్యములోనే అధృశ్యమవుతుంది. సమృక్కును వెతుక్కుంటూ వెళ్ళిన అనుచరులకు ఆమె జాడ కనిపించలేదు. కానీ ఆ ప్రాంతంలో ఒక పుట్ట దగ్గర పసుపు, కుంకుమలు గల కుంకుమ భరణ లభిస్తుంది. దాన్ని సమృక్కుగా భావించి అప్పటి నుంచి ప్రతి రెండేళ్లకు ఒకసారి మాపు శుద్ధ పౌర్ణమి రోజున సమృక్కు - సారలమ్మ జాతరను అత్యంత భక్తి శ్రద్ధలతో జరుపుకుంటున్నారు. గిరిజనుల ఆచారం మేరకు ఈ సంప్రదాయ జాతరకు ప్రభుత్వం భారీగా ఏర్పాట్లు చేసింది. గద్దెలను కొత్తగా నిర్మించింది. ఈ పనులకు సిఎం రేవంత్ రెడ్డి ఆదివారం ప్రారంభిస్తారు.

లక్ష్మీ డ్రా లపేరుతో మోసాలు

లలాంటి వారిని బొక్కలో తోస్తాం
ప్రజలు లబ్ధమంతంగా ఉండాలిందే
నగరపోలీస్ కమిషనర్ సజ్జనార్ హెచ్చరిక

హైదరాబాద్,జనవరి 17, ప్రజావినికిడి,
సోషల్ మీడియాలో లక్ష్మీ డ్రాల పేరుతో జరుగుతున్న మోసాలపై హైదరాబాద్ సీపీ సజ్జనార్ గట్టి వార్నింగ్ ఇచ్చారు. కార్లు, బైకులు, ప్లాట్లు, టిజీలు ఇస్తామంటూ ఆకర్షణీయ ప్రకటనలతో అమాయకులను మోసం చేస్తున్న సోషల్ మీడియా ఇన్‌ఫ్లుయెన్సర్లపై కఠిన చర్యలు తప్పవని స్పష్టం చేశారు. ఈ మేరకు ‘ఎక్స్’ వేదికగా టీఎన్టీ చేశారు. ఇటీవల సోషల్ మీడియా వేదికగా లక్ష్మీ డ్రాల పేరుతో భారీగా మోసాలు జరుగుతున్నాయని గుర్తించామని అన్నారు. ‘కేవలం రూ.99తో కారు గెలుచుకోండి. లక్ష్మీ డ్రాలో బైక్, ఫోన్, ఖరీదైన బహుమతులు’ అంటూ ప్రచారం చేస్తూ ప్రజల ఆశలను ఆసరాగా చేసుకుని డబ్బులు వసూలు చేస్తున్నట్లు సీపీ తెలిపారు. ఈ స్కామ్‌లలో ముఖ్యంగా యువత, మధ్య తరగతి ప్రజలు ఎక్కువగా నష్టపోతున్నారని సజ్జనార్ పేర్కొన్నారు. బెట్టింగ్ యాప్‌ల ప్రమోషన్లపై కఠిన చర్యలు తీసుకోవడంతో కొంతమంది ఇన్‌ఫ్లుయెన్సర్లు కొత్త వేషాల్లో లక్ష్మీ డ్రా



స్కామ్‌లకు తెరలేపారని సీపీ సజ్జనార్ పేర్కొన్నారు. బెట్టింగ్ యాప్‌ల మాదిరిగానే వీటి ద్వారా కూడా ప్రజల నుంచి డబ్బులు వసూలు చేసి, చివరికి ఎలాంటి బహుమతులు ఇవ్వకుండా మోసం చేస్తున్నారని చెప్పుకోచ్చారు. ఈ విషయంలో సీపీ సజ్జనార్ కఠినంగా స్పందించారు. సెలబ్రిటీలు, సోషల్ మీడియా స్టార్లయిన సరే ఎవరికీ మినహాయింపు లేదని స్పష్టం చేశారు. పాపలాంటిది అడ్డం పెట్టుకుని ప్రజలను దోచుకుంటే కఠిన చర్యలు తప్పవని సీపీ సజ్జనార్ హెచ్చరించారు. లక్ష్మీ డ్రాల పేరుతో మోసాలకు పాల్పడే వారిపై ప్రైవేట్ చిట్స్ అండ్ మనీ సర్క్యూలేషన్

సీక్రెట్స్(బ్యానింగ్) యాక్ట్ 1978 కింద కేసులు నమోదు చేస్తామని సీపీ సజ్జనార్ హెచ్చరించారు. అవసరమైతే ఐటీ యాక్ట్, చీటింగ్ కేసులు, క్రిమినల్ చట్టం కింద సెక్షన్లు విధించే అవకాశం ఉందని సీపీ సజ్జనార్ పేర్కొన్నారు. ప్రజలు లక్ష్మీ డ్రాల విషయంలో అత్యంత అప్రమత్తంగా ఉండాలని పోలీసులు సూచించారు. సోషల్ మీడియాలో వచ్చే ఆకర్షణీయ ప్రకటనలను నమ్మకందని.. ముందుగా డబ్బులు అడిగే లక్ష్మీ డ్రాలు మోసమేనని, కార్లు, బైకులు, ఎ+-లాట్లు ఇస్తామంటూ చేసే అభివర్ణను నిర్ధారించుకోకుండా నమ్మిద్దని సూచించారు. అనుమానాస్పద ఖాతాలు, పోస్టులు కనిపిస్తే వెంటనే పోలీసులకు సమాచారమివ్వాలని సీపీ సజ్జనార్ విజ్ఞప్తి చేశారు. లక్ష్మీ డ్రా స్కామ్‌లకు గురైన వారు స్థానిక పోలీస్ స్టేషన్‌లో, సైబర్ క్రైమ్ విభాగంలో అధికారిక హెల్ప్‌లైన్స్ ద్వారా ఫిర్యాదు చేయాలని పోలీసులు సూచించారు. బెట్టింగ్ యాప్‌ల ప్రమోషన్ల దండా బండ్ కావడంతో లక్ష్మీ డ్రా అంటూ కొత్త వేషాలతో బీళ్లు దర్శనమిస్తున్నారని తెలిపారు. ఈ తరహా మోసాలకు పాల్పడే సెలబ్రిటీలైనా, సోషల్ మీడియా స్టార్లయిన సరే ఉపేక్షించేది లేదని స్పష్టం చేశారు. పాపలాంటిది అడ్డం పెట్టుకుని ప్రజలను దోచుకుంటే కఠిన చర్యలు తప్పవని సజ్జనార్ హెచ్చరించారు.

పెండింగ్ నగర అభివృద్ధి పనులు పూర్తి చేయాలి...

రాష్ట్ర మంత్రి తుమ్మల నాగేశ్వర రావు..

ఖమ్మం/జనవరి 17, ప్రజావినికిడి,
పెండింగ్ నగర అభివృద్ధి పనులు త్వరితగతిన పూర్తి చేయాలని రాష్ట్ర వ్యవసాయ, చేనేత, జోలి, సహకార, మార్కెటింగ్ శాఖల మంత్రి తుమ్మల నాగేశ్వరరావు అన్నారు. మంత్రి తుమ్మల నాగేశ్వరరావు శనివారం ఖమ్మం 9వ డివిజన్ రోటరీసగర్ లో 35 లక్షలతో 400 మీటర్ల మేరకు నిర్మించనున్న సీసీ డ్రైన్ నిర్మాణ పనులకు శంకుస్థాపన చేశారు.ఈ సందర్భంగా మంత్రివర్యులు తుమ్మల నాగేశ్వర రావు మాట్లాడుతూ ఖమ్మం నగరాన్ని కొత్తగా చూసిన వారు చాలా మార్పు వచ్చినట్లు గమనిస్తున్నారని, పారిశుధ్యం చాలా ఇంప్రూవ్ అయిందని అన్నారు. కార్పొరేషన్ పరిధిలో పెండింగ్ ఉన్న అభివృద్ధి పనులు మిగిలి ఉన్న 4 నెలల సమయంలో కార్పొరేట్ల పూర్తి చేయించుకోవాలని మంత్రి సూచించారు. ప్రజల అవసరాలను దృష్టిలో ఉంచుకొని రాజకీయాలకతీతంగా అభివృద్ధి పనులను చేస్తున్నామని, మనం చేపట్టే పనులు నాలుగు కాలాల పాటు ఉపయోగపడే విధంగా నాణ్యతతో ఉండాలని మంత్రి స్పష్టం చేశారు. నగరంలో ప్రారంభించిన రోడ్డు విస్తరణ పనులు పూర్తి చేసేందుకు



స్థానిక కార్పొరేట్ల బాధ్యత తీసుకోవాలని, నష్టపోతున్న పేదలకు ప్రత్యామ్నాయంగా ఇండ్లు, స్థలాలు ఇస్తామని మంత్రి తెలిపారు. టీ.డీ.ఆర్. విధానం ఖమ్మం కార్పొరేషన్ పరిధిలో కూడా అమలు చేసేందుకు కార్పొరేషన్ చేపట్టామని అన్నారు. రోడ్డు విస్తరణ వల్ల వ్యాపారాలు పెరుగుతాయని, మన ఆస్తులకు విలువ వస్తుందని అన్నారు. సైడ్ డ్రెయిన్ మీద ఫుట్ పాత్ పనులు పూర్తి

చేసి లైటింగ్ ఏర్పాటు చేయాలని అన్నారు. ప్రజలను ఒప్పించి రోడ్డు విస్తరణ పనులు చేయాలని అన్నారు. నగరంలో చేపట్టిన రోప్ వే, వెలుగు మట్ల అర్బన్ పార్క్ అభివృద్ధి పనులు వేగవంతం చేయాలని అన్నారు. త్వరలో నిర్వహణలో లోపాలు ఉన్నట్లు ఫిర్యాదులు అందుతున్నాయని వీటిని పరిశీలించి అవసరమైన చర్యలు తీసుకోవాలని మంత్రి సూచించారు. ఖమ్మం మున్సిపల్ కమిషనర్ అభిషేక్ అగస్త్య మాట్లాడుతూ 35 లక్షల రూపాయల వ్యయంతో సిసి డ్రెయిన్ నిర్మాణ పనులు చేపట్టామని, వీటితో పాటు అవసరమైన పనులు మంజూరు చేసినట్లు తెలిపారు. 9వ డివిజన్ లో విద్యుత్ స్తంభాల తరలింపు కోసం ఎన్.పి.డి.సి.ఎల్. కు చెల్లింపులు పూర్తి చేసామని అన్నారు.ఈ కార్యక్రమంలో ఖమ్మం నగర మేయర్ పునుకొల్లు నీరజ, మార్జిన్ కమిటీ చైర్మన్ హన్మంత రావు, మునిసిపల్ ఇంజనీర్లు, ఎన్నికీసీఎల్, వివిధ శాఖల అధికారులు, ప్రజాప్రతినిధులు, తదితరులు పాల్గొన్నారు.

జగన్ చేర్చులతో అమరావతికి ఐదేళ్ల కష్టం

భూములిచ్చిన రైతులను నానా యాతన పెట్టారు
మూడు రాజధానుల పేరుతో డ్రామాలు
మండిపల్ల మంత్రి కొలుసు పార్థసారథి

అమరావతి,జనవరి 17, ప్రజావినికిడి,
అమరావతి పేరుతో జగన్ రెడ్డి ఐదేళ్ల కాలయాపన చేసి, ఒక్క రాజధానినైనా నిర్మించకుండా రాష్ట్రాన్ని అయోమయంలోకి నెట్టారని మంత్రి కొలుసు పార్థసారథి ఘాటు విమర్శలు చేశారు. ఇది తుగ్గక్ పాలనకు సమానమని మంత్రి విమర్శించారు. ఈ మేరకు రాజధాని అమరావతి అభివృద్ధిపై మంత్రి కొలుసు పార్థసారథి కీలక వ్యాఖ్యలు చేశారు. శనివారం ఆయన మీడియాతో మాట్లాడుతూ.. 2014లో ఆసెంబ్లీలో అమరావతికి మద్దతిచ్చిన జగన్ రెడ్డి.. 2019 ఎన్నికల ముందు అక్కడే ఇల్లు కట్టుకున్నానని ప్రజలను నమ్మించి, అధికారంలోకి వచ్చాక దానిని నాశనం చేయడం ఘోరమైన నమ్మకద్రోహమని ఆరోపించారు. సీఎం చంద్రబాబు పిలుపునకు 29వేల మంది రైతులు ముందుకు వచ్చి 33వేల ఎకరాల భూమిని రాజధాని కోసం స్వచ్ఛందంగా ఇచ్చారని, ఇది ప్రపంచంలోనే అరుదైన సంఘటన అని మంత్రి అన్నారు. అమరావతిని ఎదారిగా, శృశానంతో పోల్చి, కమ్మరావతి - బ్రహ్మరావతి వంటి సీపమైన మాటలతో ప్రాంతీయ, కుల విద్వేషాలు రెచ్చగొట్టడంతో వైసీపీ రాజకీయాల స్థాయిని బయటపెట్టారని పేర్కొన్నారు. న్యాయం



కోసం శాంతియుతంగా ఉద్దమించిన రైతులు, మహిళలపై పోలీసులతో దౌర్జన్యం చేయించి ఉద్దమాన్ని అణచివేయాలని జగన్ ప్రభుత్వం ప్రయత్నించిందని మంత్రి ఆరోపణలు చేశారు. 2024 ఎన్నికల్లో ప్రజల కోపానికి గురైన వైసీపీకి అమరావతి పాపమే శాపమైందని.. కేవలం 11 సీట్లకే పరిమితమైందన్నారు. నడి ఒడ్డున రాజధాని ఎందుకు అని ప్రశ్నించే జగన్‌కు.. లండన్, వాషింగ్టన్, కైరో వంటి ప్రపంచ నగరాలన్నీ నడి తీరాల్లోనే అభివృద్ధి చెందని విషయం తెలియకపోవడం ఆశ్చర్యకరమని మంత్రి వ్యాఖ్యానించారు. ఒకప్పుడు.. సైబరాబాద్‌ను ఐటీ హబ్‌గా తీర్చిదిద్దిన చంద్రబాబు..

ఇప్పుడు అమరావతిని క్యాంటం వ్యాపీగా మార్చి రాష్ట్ర భవిష్యత్తుకు దారి చూపిస్తున్నారని పేర్కొన్నారు. కూలమి ప్రభుత్వం అధికారంలోకి వచ్చిన వెంటనే వరల్డ్ బ్యాంక్, ఏడీపీ, నాబార్డ్ నుంచి వేల కోట్ల నిధులు సమీకరించి అమరావతిలో వసూలను వేగంగా ప్రారంభించిందని మంత్రి తెలిపారు. అమరావతిలో భూముల విలువ పెరగడం ద్వారా వచ్చే ఆదాయంతో రాయలసీమ, ఉత్తరాంధ్ర సహా రాష్ట్రంలోని అన్ని ప్రాంతాలను అభివృద్ధి చేయాలన్న స్పష్టమైన ఆర్థిక దృష్టితో ప్రభుత్వం ముందుకెళ్తోందని వివరించారు. 30 శాతం గ్రీన్ కవర్, 10 శాతం వాటర్ బాడీస్‌తో.. పర్యావరణానికి హానిలేకుండా అంతర్జాతీయ ప్రమాణాలతో రాజధాని నిర్మాణం జరుగుతోందని మంత్రి చెప్పారు. పీపీపీ విధానంలో పెట్టుబడులు పెడితే అరెస్ట్ చేస్తామని బెదిరించడం ద్వారా జగన్ పెట్టుబడిదారులను భయపెట్టి, సేపామని సోలార్ ఒప్పందాల రద్దుతో రాష్ట్రాని వేల కోట్ల నష్టం తెచ్చారని పార్థసారథి ఆరోపించారు. జగన్‌కు నిజంగా ప్రజలపై ప్రేమే ఉంటే.. రాజధానిపై ఉన్న సందేహాలను అనివేక్షికి వచ్చి చర్చించాలి తప్ప, బయట ఉండి విష ప్రచారం చేయడం సరైన రాజకీయ ధోరణి కాదన్నారు. 2027-28 నాటికి అంతర్జాతీయ స్థాయి అమరావతిని, అలాగే పోలవరం ప్రాజెక్టును పూర్తిచేసి రాష్ట్రాన్ని అభివృద్ధి బాటలో ముందుకు నడిపించడమే కూలమి ప్రభుత్వ లక్ష్యమని ఈ సందర్భంగా మంత్రి పేర్కొన్నారు.

టిడిపి నేతలపై వైసీపి కార్యకర్తలు దాడి ఒకరు మృతి..మరో ఇదదరికి తీవ్ర గాయాలు

కాకినాడజనవరి 17, ప్రజావినికిడి,
జిల్లాలోని తుని ప్రాంతంలో వైసీపీ నేతలు బరితెగించారు. కోటనందూరు మండలం అల్లిపూడి గ్రామంలో కనుమ పండుగ రోజు ఘోరం జరిగింది. పుట్టినరోజు వేడుకలకు వెళ్లి తిరిగి వస్తున్న టీడీపీ నేతలపై కొందరు వైసీపీ కార్యకర్తలు వివక్షణా రహితంగా దాడి చేశారు. మాటునీ మరీ కత్తులు, ఇనుప రాడ్లతో ముగ్గురు వ్యక్తులపై దాడి చేశారు. ఈ ఘటనలో ఒకరు మృతి చెందగా, మరో ఇద్దరికి తీవ్ర గాయాలయ్యాయి. వైసీపీ నేతల దాడిలో లాలం

బంగారయ్య(30) అనే టీడీపీ నేత తీవ్రమైన కత్తిపోట్లతో నేలకొంగుడు. వెంటనే ఆయన్ను తుని ఏరియా ఆసుపత్రికి తరలించగా చికిత్స పొందుతూ కొద్ది నిమిషాల్లోనే మృతిచెందాడు. గాయపడిన ఇద్దరు టీడీపీ నేతలు ప్రస్తుతం.. కాకినాడలోని ఓ ప్రైవేట్ ఆసుపత్రిలో చికిత్స పొందుతున్నారు. వీరిలో శ్రీరామ్ పరిస్థితి విషమంగా ఉన్నట్లు తెలుస్తోంది. శుక్రవారం రాత్రి ఓ టీడీపీ నేత పుట్టినరోజు వేడుకల నుంచి తిరిగి వస్తుండగా.. సుమారు 20 మంది మంది కలిసి కత్తులు, ఇనుప రాడ్లతో వారిపై

దాడి చేశారు. ఇరు వర్గాల మధ్య తీవ్ర ఘర్షణ జరిగింది. ఘటన తర్వాత గ్రామానికి చెందిన వలుపురు వైసీపీ కార్యకర్తలు పరారైనట్లు సమాచారం. ఈ ఘటనపై పోలీసులు కేసు నమోదు చేసి దర్యాప్తు చేపట్టారు. టీడీపీ నేతలపై దాడితో ఆ ప్రాంతంలో ఉద్రిక్తత నెలకొంది. దీంతో ఎలాంటి ఘటనలు చేరుకుండా పోలీసులు కట్టుదిట్టమైన భద్రతా ఏర్పాట్లు చేశారు. టీడీపీ నేతలపై దాడి ఘటన జిల్లాలో తీవ్ర కలకలం రేపుతోంది.

ఏప్రిల్ కోటా సేవల విడుదలకు రంగం సిద్ధం 19న విడుదల చేయనున్న టిటిడి

తిరుమల,జనవరి17: భక్తుల సౌకర్యార్థం 2026 ఏప్రిల్ నెలకు సంబంధించిన శ్రీవారి ఆర్థిక సేవలు సుప్రభాతం, తోమాల, అర్చన, అష్టదశ పాదపద్ధాధన టికెట్లను ఈ నెల 19న ఉదయం 10 గంటలకు తిథిదే ఆన్‌లైన్‌లో విడుదల చేయనుంది. ఎలక్ట్రానిక్ లక్ష్మీడివ్ రిజిస్ట్రేషన్ కోసం ఈ నెల 21న ఉదయం 10 గంటల వరకు ఆన్‌లైన్‌లో నమోదు చేసుకోవాల్సి ఉంటుంది. ఈ-టికెట్లు పొందిన వారు జనవరి 21 నుంచి 23వ తేదీ మధ్యాహ్నం 12 గంటల లోపు సామ్మి చెల్లిస్తే.. టికెట్లు మంజూరవుతాయి.



22న ఉదయం 10 గంటలకు కల్యాణోత్సవం, ఊంజల్‌సేవ, ఆర్థిక బ్రహ్మోత్సవం, సహస్ర దీపాలంకార సేవా, సాలకట్ల తెప్పోత్సవాలు, సాలకట్ల వసంతోత్సవాల టికెట్లు ఆన్‌లైన్‌లో విడుదల చేస్తారు. వర్చువల్ సేవలు, వాటి దర్శన స్లాట్లకు సంబంధించిన కోటాను మధ్యాహ్నం 3 గంటలకు తిథిదే ఆన్‌లైన్‌లో విడుదల చేయనుంది. 23న ఉదయం 10 గంటలకు అంగప్రదక్షిణ టోకెన్ల కోటాను విడుదల చేయనున్నారు. ఉదయం 11 గంటలకు శ్రీవాణి ట్రస్ట్ ట్రేక్ దర్శన టికెట్ల కోటా, మధ్యాహ్నం 3 గంటలకు వృద్ధులు, దీర్ఘకాలిక వ్యాధిగ్రస్తలు, దివ్యాంగులకు ఉచిత ప్రత్యేక ప్రవేశ దర్శన టోకెన్ల కోటాను ఆన్‌లైన్‌లో విడుదల చేస్తారు. 24న ఉదయం 10 గంటలకు ప్రత్యేక ప్రవేశదర్శన రూ.300 టికెట్ల కోటాను ఆన్‌లైన్‌లో విడుదల చేస్తారు. అదే రోజు.. మధ్యాహ్నం 3 గంటలకు తిరుమల, తిరుపతిలో అ+-దగ్గర గదుల బుకింగ్ కోటాను విడుదల చేస్తారు. మార్చి నెలకు సంబంధించిన శ్రీవారి సేవ, పరకామణి సేవ కోటాను ఈనెల 27న మధ్యాహ్నం 3 గంటలకు విడుదల చేస్తారు. భక్తులు వెబ్‌సైట్‌లో మాత్రమే టికెట్లు బుక్ చేసుకోవాలని తిథిదే అధికారులు సూచించారు.

గుజరాత్‌లో మారుతి సుజుకీ భారీ పెట్టుబడి రూ.35 వేల కోట్లతో కొత్త కార్ల తయారీ పరిశ్రమ

గాంధీనగర్,జనవరి17::ప్రముఖ కార్ల తయారీ సంస్థ మారుతి సుజుకీ గుజరాత్‌లో మరో ప్లాంట్ ఏర్పాటు చేయబోతోంది. భారత్ వద్ద రూ.35 వేల కోట్ల వ్యయంతో కొత్త కార్ల తయారీ పరిశ్రమను నెలకొల్పనుంది. ఏటా 10 లక్షల కార్ల తయారీ లక్ష్యంగా ఏర్పాటువుతున్న ఈ ప్లాంట్ ద్వారా 12 వేలమందికి నేరుగా ఉపాధి అవకాశాలు లభించనున్నాయి.



ఇందుకోసం గుజరాత్ ఇండస్ట్రీయల్ డెవలప్‌మెంట్ కార్పొరేషన్ 1750 ఎకరాలను మారుతి సుజుకీకి కేటాయించింది. గాంధీనగర్‌లో నిర్మించిన కార్యక్రమంలో సంస్థ ఎండి హితాబీ తకేయాచీ పెట్టుబడుల గ్రువీకరణ పత్రాన్ని ఆ రాష్ట్ర ముఖ్యమంత్రి భూపేంద్ర పటేల్‌కు అందజేశారు. భారత ఆటోమెటైల్ హబ్‌లో గుజరాత్ ఒకటిగా నిలిచిందని, ప్రపంచవ్యాప్త పెట్టుబడిదారులను ఆకర్షిస్తోందని సీఎం 'ఎక్స్' వేదికగా హార్దం వ్యక్తం చేశారు. భారత్-జపాన్ భాగస్వామ్యాన్ని ప్రశంసించారు. ఈ కార్యక్రమంలో డిప్యూటీ సీఎం హర్ద్ సంఘ్వి, మారుతి సుజుకీ ప్రతినిధులు పాల్గొన్నారు. 1983లో మారుతి సుజుకీ దేశీయంగా తన కార్యకలాపాలను ప్రారంభించింది. హరియాణాలోని గురుగ్రామ్‌లో తొలి ఎ+-లాంటను నెలకొల్పింది. తర్వాత తన ఉత్పత్తి సామర్థ్యాన్ని పెంచుకుంటూ వచ్చింది. గుజరాత్‌లో ఇది వరకే ఒక ఎ+-లాంట నెలకొల్పిన ఆ కంపెనీ.. మార్కెట్ డిమాండ్‌కు అనుగుణంగా కార్ల తయారీని చేపట్టేందుకు కొత్త ఎ+-లాంట ఏర్పాటుకు పూనుకుంది. ఏటా 40 లక్షల కార్ల తయారీని లక్ష్యంగా పెట్టుకుంది. ప్రస్తుతం 17 మోడళ్లను 650 రకాల వేరియంట్లను మారుతి దేశ, విదేశీ మార్కెట్లలో విక్రయిస్తోంది. 2025లో 22.55 లక్షల కార్లను మారుతి ఉత్పత్తి చేసింది.

ప్రైవేట్ బస్సుకు తృటిలో తప్పిన ప్రమాదం

కర్నూలు,జనవరి17: ప్రైవేట్ బస్సుకు తృటిలో పెనుప్రమాదం తప్పిన ఘటన శనివారం కర్నూలు జిల్లా మంత్రాలయంలో జరిగింది. మంత్రాలయం నుండి బెంగళూరుకు వెళుతున్న కర్నూటక్ ప్రైవేట్ ట్రావెల్ బస్సులో పత్తికొండ పట్టణ సమీపంలోని ఉరుకుంద ఈరన్న స్వామి బెంపుల్ దగ్గర స్వల్ప అగ్ని ప్రమాదం జరిగింది. స్థానిక వివరాల మేరకు బస్సు కెఎ 25 డి 4503 బస్సు డ్రైవర్ బస్సులో మంటలను ముందుగా గుర్తించి అప్రమత్తమై ప్రయాణికులను బస్సు నుండి దించేశారు. రేడియోలలో దగ్గర విద్యుత్ షార్ట్ సర్క్యూట్ కావడంతో మంటలు వ్యాపించాయని డ్రైవర్ చెబున్నారు. పత్తికొండ అగ్నిమాపక సిబ్బందికి సమాచారం ఇవ్వడంతో వెంటనే సంఘటన స్థలానికి చేరుకొని మంటలను అదుపు చేశారు. బస్సులోని ప్రయాణికులకు ఎలాంటి ప్రమాదం జరగలేదని స్థానికులు తెలిపారు.

బస్టాండ్‌లలో ఆటోమెటిక్ అనౌన్స్‌మెంట్ సిస్టమ్

ఎపిఎస్ ఆర్టీసికి ప్రతిష్టాత్మక జాతీయ అవార్డు
ఆర్టీసి అధికారులు, సిబ్బంది కృషిని అభినందించిన మంత్రి
అమరావతి,జనవరి 17, ప్రజావినికిడి,
ఆంధ్రప్రదేశ్ రాష్ట్ర రోడ్డు రవాణా సంస్థకు మరో జాతీయ అవార్డు దక్కింది. రాష్ట్రవ్యాప్తంగా అప్టోమెటిక్ ఆటోమెటిక్ అనౌన్స్‌మెంట్ సిస్టమ్ విజయవంతంగా అమలు చేసినందుకు గానూ ఎపిఎస్‌ఆర్టీసి ప్రతిష్టాత్మకమైన గవర్నెన్స్ నౌ 6వ డిజిటల్ ట్రాన్స్‌ఫర్మేషన్ సమ్మిట్ అవార్డ్ వరించింది. ఈ అవార్డు ద్వారా ప్రయాణికుల సౌకర్యార్థం డిజిటల్ సాంకేతికతను సమర్థవంతంగా వినియోగించిన ఎపిఎస్‌ఆర్టీసి కృషికి జాతీయ స్థాయిలో గుర్తింపు లభించింది. అవార్డుపై రవాణా శాఖ మంత్రి మండిపల్లి రాంప్రసాద్ రెడ్డి స్పందిస్తూ.. ఎపిఎస్‌ఆర్టీసికి ప్రతిష్టాత్మక గవర్నెన్స్ నౌ - 6వ డిజిటల్ ట్రాన్స్‌ఫర్మేషన్ సమ్మిట్ అవార్డు రావడం గర్వకారణమని అన్నారు. ఈ విజయం ఆర్టీసీ అధికారులు, సూపర్‌వైజర్లు, సిబ్బంది అందరూ ప్రజలకు అంకితభావంతో అందిస్తున్న సేవలకు నిదర్శనమని అభివర్ణించారు. ప్రధాన బస్టాండ్‌లలో అమలు చేసిన ఆటోమెటిక్ అనౌన్స్‌మెంట్ సిస్టమ్ ద్వారా ప్రయాణికులకు రియల్- టైమ్, స్పష్టమైన సమాచారం అందుతోందని తెలిపారు. ముందస్తు సమాచారం అందించడం వల్ల సేవల నాణ్యత గణనీయంగా పెరిగిందని మంత్రి తెలిపారు. అవార్డు సాధనలో కీలక పాత్ర పోషించిన ఎపిఎస్‌ఆర్టీసి ఎండి ద్వారా తిరుమలరావుతో పాటు సిబ్బందిని మంత్రి అభినందించారు. సీఎం చంద్రబాబు నాయుడు విజన్‌కు అనుగుణంగా సాంకేతికతను అందిపుచ్చుకుని ఆర్టీసీ ముందడుగులు వేస్తోందని పేర్కొన్నారు. రాబోయే రోజుల్లో ప్రయాణికులకు మరింత ఆధునిక, సౌకర్యవంతమైన సేవలు అందిస్తామన్నారు. ప్రజా రవాణా రంగంలో మహిళలకు ఉచిత బస్సు ప్రయాణం, పండుగల సమయంలో సాధారణ ధార్మిక కొనసాగిస్తూ ఎపిఎస్‌ఆర్టీసీని దేశానికి అదర్శంగా నిలబెడతామని మంత్రి మండిపల్లి రాంప్రసాద్ రెడ్డి స్పష్టం చేశారు. రాబోయే రోజుల్లో ప్రయాణికులకు మరింత ఆధునిక, సౌకర్యవంతమైన సేవలు అందిస్తామన్నారు. ఆర్టీసీ ఎండి ద్వారా తిరుమలరావు దిబ్బిలో అవార్డు అందుకున్నారు.



అనేక దేశాల్లో అస్థిరతలకు కుట్రలు

జనవరి 17, ప్రజావినికిడి,
ప్రపంచంపై పెత్తనం సాగించాలన్న ట్రంప్ రాజ్యకాంక్ష కారణంగా అనేక దేశాల్లో అస్థిరత నెలకొంటోంది. అయితే సుంకాలు లేదంటే బెదరింపులు..మరీ అయితే దాడులు అన్న మంత్రాన్ని ఎంచుకున్న ట్రంప్ రంపం కోతలు పెడుతున్నారు. అనేక దేశాలు ఇప్పుడు ట్రంప్ గుప్పిట్లో ఇరుక్కున్నాయి. పైకి తీయగా మాట్లాడుతూ..తన దృతరాష్ట్ర కౌగిలిన బిగిస్తున్నారు. వెనిజులా తరవాత ఇరాన్‌లో అదే తరహా సన్మాదాలకు దిగినా ఎందుకనో వెనకడుగు వేశారు. అమెరికా సిబిఎ ఇప్పుడు ప్రపంచంలో చిన్న పెట్టే పనిలో ఉంది. శ్రీలంక,బంగ్లాదేశ్,నేపాల్, ఇరాన్, ఇరాక్, ఇలా చెప్పుకుంటూ పోతే అనేక దేశాల్లో అంతర్గత కలహాలకు ఆజ్ఞం పోస్తోంది. భారత్‌ను దెబ్బతీసేందుకు నానాకాల గడ్డి కరిచింది. సిబిఎ గుప్పిట తెలియ కుండానే వడ్ల ఎండరో తమ దేశంలో అస్థిరతకు కారణం అవుతున్నారు. అందులో భారత్‌లోని కొందరు నేతలు కూడా ఉన్నా ఆశ్చర్యపడాల్సిన పనిలేదు. ఎందుకంటే కొంతకాలంగా భారత్‌లో అస్థిరతకు అనేక రకాల ప్రయత్నాలు సాగాయి. ముఠాపూర్వీ అల్లర్లు, రైతుల ఆందోళనలు, సర్కు వ్యతిరేకంగా ఆందోళనలు, సరిహద్దుల్లో ఉద్రిక్తతలు, బంగ్లాను ఎగదోయడం, పాక్‌కు పాలుపోసి పెంచడం వంటివన్నీ భారత్‌లో అస్థిరతకు కారణాలుగా చూడాలి. తాజాగా ఇరాన్‌లో సాగుతున్న ఆందోళనలను అమెరికా ఎగదోస్తోంది. అక్కడి ప్రజల్లో విషం నిండానికి ప్రయత్నం చేస్తోంది. అయితే ఇరాన్‌పై సైనిక చర్య తప్పదంటూ ఇటీవల వరుస హెచ్చరికలు చేసిన అమెరికా అధ్యక్షుడు డొనాల్డ్ ట్రంప్ ప్రస్తుతానికి వెనక్కి తగ్గినట్లే కనిపిస్తున్నారు. ప్రభుత్వ వ్యతిరేక ఆందోళనలు చేపట్టిన నిరసనకారుల అణచివేత విషయంలో టెహ్రాన్ మొత్తబడినట్లు



కనిపిస్తోందని పేర్కొన్న ఆయన.. సమీప భవిష్యత్తులో ఆ దేశంపై దాడి చేయబోతున్న సంతకాలిచ్చారు. దసీఇకి కూడా కారణం లేకపోలేదు. ఇరాన్‌పై దాడులకు దిగితే ఆ దేశంలో అనిశ్చితి మరింత పెరిగే ముప్పుండటంతో పాటు అది దీర్ఘకాలిక యుద్ధంగా పరిణమించే ప్రమాదం ఉందన్న హెచ్చరికలు వచ్చాయి. అలాగే ప్రాంతీయంగా తీవ్ర ఉద్రిక్తతలు తలెత్తే అవకాశాలు ఉండటం క ఊడా అమెరికా గమనించి ఉంటుంది. పరిమిత స్థాయి సైనిక చర్యతో ఆగిపోకుండా దీర్ఘకాలం పాటు దాడులు కొనసాగించక తప్పని పరిస్థితులు నెలకొంటే కొత్త తలనొప్పులు రావచ్చని ట్రంప్‌కు నలహాలు అందాయని అంటున్నారు. అందుకే సైనిక చర్యపై ట్రంప్ నిర్ణయం మార్పునకు కారణమైనట్లు తెలుస్తోంది. నిరసనకారులపై ఉక్కుపాదం మోపితే ఇరాన్ భారీ మూల్యం చెల్లించుకోవాల్సి వస్తుందని ట్రంప్ వదేవదే

హెచ్చరించాక కొంత తగ్గరిని గమనించాలి. 24 గంటల్లోనే టెహ్రాన్‌పై వాషింగ్టన్ సైనిక చర్యకు దిగడం ఖాయమని అంతా అనుకున్నారు. పశ్చిమాసియాలోని పలు వైమానిక స్థావరాల నుంచి అమెరికా హదావుడిగా తన బలగాలను కొంతమేర ఉపసంహరించుకోవడంతో సైనిక చర్య తప్పదన్న వార్తలకు బలాన్నిచ్చాయి. అయితే ట్రంప్ కొంత తెలివిన ప్రదర్శించారనే అనుకోవాలి. అందుకే ప్రస్తుతానికి సైనిక చర్య ప్రయత్నాలు నిలిచిపోయినట్లే కనిపిస్తున్నాయి. ప్రభుత్వ వ్యతిరేక ఆందోళనల్లో చురుగా పాల్గొన్న ఎర్నాన్ సొలార్ని అనే 26 ఏళ్ల యువకుడికి ఈ నెల 14న మరణశిక్ష అమలు చేయాలని ఇరాన్ తొలుత భావించింది. కానీ చివరి నిమిషాల్లో ఆ శిక్ష అమలును నిలిపివేసింది. సైనిక చర్యపై ట్రంప్ వెనక్కి తగ్గడానికి ఇది బాగా ఉపయోగపడిందని విశ్లేషకులు అభిప్రాయపడుతున్నారు. ఇరాన్‌పై దాడుల

విషయంలో ట్రంప్ వెనక్కి తగ్గడానికి ఇజ్రాయెల్ ప్రధానమంత్రి నెతన్యాయ్ కూడా ఓ ప్రధాన కారణమని తెలుస్తోంది. ఇరాన్ అంత తేలికగా తలొగ్గబోదని ట్రంప్‌నకు నెతన్యాయ్ హితబోధ చ ఏసి ఉంటారని కూడా అంటున్నారు. గతంలో టెహ్రాన్‌పై సైనిక చర్యను కోరిన నెతన్యాయ్‌యే ఇప్పుడు దాడులు వడ్లని స్వయంగా చెప్పడం ట్రంప్‌ను పునరాలోచనలో వదేసి ఉంటుందన్న విశ్లేషణలు కూడా ఉన్నాయి. గల్ఫ్‌లో అమెరికా మిత్రదేశాలైన సౌదీ అరేబియా, ఖతార్, ఒమన్ వంటి దేశాలతో పాటు ఈజిప్టు కూడా సైనిక చర్య నివారణకు ట్రంప్‌తో ముమ్మరంగా దౌత్య ప్రయత్నాలు చేశాయి. ఇరాన్‌పై దాడులు ప్రాంతీయంగా యుద్ధమేఘాలకు కారణమవుతాయని, దానివల్ల అంతర్జాతీయ ఆర్థిక వ్యవస్థ కుదుపులకు లోనవుతుందని సూచించాయి. అయితే ఇరాన్‌లో నిరసనకారులపై హత్యాకాండను ఆపడమే తన ప్రాథమిక లక్ష్యమని ఆయా దేశాల అధికారులతో ట్రంప్ తెలిపారు. టెహ్రాన్ ఆ దిశగా సంతకాలిస్తే సైనిక చర్యకు దిగబోనని స్పష్టం చేశారు. అపై కొన్ని గంటలకే ఎర్నాన్ సొలార్ని మరణశిక్షను టెహ్రాన్ నిలిపివేయడం, 'ఇది శుభవార్త.. ఇదే కొనసాగుతుందని ఆశిస్తున్నా' అంటూ అమెరికా అధ్యక్షుడు వ్యాఖ్యలు చేయడం వంటి పరిణామాలు చోటుచేసుకున్నాయి. నిరసనకారుల మరణశిక్షలను నిలిపివేసినందుకు ఇరాన్‌కు ట్రంప్ కృతజ్ఞతలు తెలపడం గమనార్హం. ఇదిలావుంటే ఇరాన్ ఆత్మంత తీవ్రమైన సంక్షోభాన్ని ఎదుర్కొంటోంది. ఆర్థిక కష్టాలపై ప్రారంభమైన నిరసనలు దేశవ్యాప్తంగా విస్తరించి, సుప్రీం లీడర్ అయితోల్లా అలీ ఖామెనీ అధికారానికి నిరంతర నవాలుగా మారింది. హింస పెరుగుతున్న వేళ, ఉరిశిక్షల బెదిరింపులు, దాదాపు సంపూర్ణ ఇంటర్నెట్ నిలిపివేత, అలాగే ముఖ్యంగా అమెరికా వంటి విదేశీ శక్తుల జోక్యం...ఇరాన్

అంతర్గత కలకలిన మరింత సంక్లిష్టం చేస్తున్నాయి. మానవ హక్కుల సంస్థలు పరిస్థితులు వేగంగా క్షీణిస్తున్నాయని హెచ్చరిస్తున్నాయి. సంపూర్ణ ఇంటర్నెట్ బ్లాక్‌బెట్ కారణంగా హత్యలు, అరెస్టులపై ఖచ్చితమైన సమాచారం అందడం లేదని తెలుస్తోంది. ఇప్పటికే ఇరాన్‌లోని 31 ప్రావిన్సులన్నింటిలోనూ నిరసనలు చెలరేగాయి. 180కు పైగా సగరాల్లో వందలాది ప్రదర్శనలు సమోదయ్యాయి. ఇటీవలి వారాల్లో కనీసం 850 మంది మరణించారని, 2,300 మందికి పైగా అరెస్టుయ్యారని హక్కుల సంఘాలు అంచనా వేస్తున్నాయి. బ్లాక్‌బెట్ వల్ల కుటుంబాలు పరస్పరం సంబంధాలు కోల్పోయాయి. ఇదంతా జరుగుతుండగానే భద్రతా బలగాలు తమ దమన చర్యలను మరింత కఠినతరం చేశాయి. తాజా నిరసనలకు కారణం ఆర్థిక పతనం ప్రధాన కారణంగా చెప్పుకోవాలి. ఇరానియన్ రియాల్ చరిత్రలో ఎన్నడూ లేని స్థాయికి పడిపోయింది. ద్రవ్యోల్బణం సుమారు 40 శాతానికి చేరింది. ఆహారం, ఇంధన ధరలు ఆకాశాన్నంటాయి. పెట్రోల్ ధరల పెంపు, చాలా వస్తువులపై సబ్సిడీ మారకపు రేట్ల రద్దు ఇవన్నీ అనేక కుటుంబాలను అంచల దాకా నెట్టాయి. అయితే నిరసనలు త్వరలోనే ఆర్థిక అంశాలను దాటి, రాజకీయ దమనంపై ఉన్న కోపాన్ని ప్రతిబింబించాయి. నేపథ్యంలో అమెరికా అధ్యక్షుడు డొనాల్డ్ ట్రంప్ ఘర్షణాత్మక ధోరణి అవలంబించారు. నిరసనలు కొనసాగించాలని ఇరానియులను ప్రోత్సహిస్తూ వచ్చారు. మొత్తంగా ట్రంప్ వెనక్కి తగ్గినా ఇరాన్ తాజా పరిస్థితులు దారికి వస్తాయా అన్నది అనుమానమే. ఛాందసపాద పాలన కారణంగా ప్రజలు నలగి పోతున్నారు. దీనినుంచి బయటపడే మార్గాలను ఇరాన్ ఆలోచించాల్సి ఉంది.

భారత్ హెచ్చరికతో స్వదేశానికి పౌరులు

ఇరాన్‌లో అస్థిర పరిస్థితులు -రెండు విమానాల్లో పలువురి రాక

న్యూఢిల్లీ,**జనవరి 17, ప్రజావినికిడి,**
ఇరాన్‌లో ఉద్రిక్త పరిస్థితులు కొనసాగుతున్నాయి. నిరసనల కారణంగా ఇప్పటివరకు సుమారు రెండు వేల మందికిపైగా ప్రాణాలు కోల్పోయారు. ఈ ఉద్రిక్తతల నేపథ్యంలో భారత ప్రభుత్వం అప్రమత్తమైంది. ఇరాన్‌లోని భారతీయులు జాగ్రత్తగా ఉండాలని, వీలైనంత త్వరగా ఇండియాకు వచ్చేయాలని సూచించింది. శుక్రవారం రాత్రి రెండు కమర్షియల్ విమానాలు భారతీయులతో ఢిల్లీ చేరుకున్నాయి. అయితే.. అవి రెండూ రెగ్యులర్ విమానాలే. భారతీయులను ఇరాన్ నుంచి ఇండియాకు తరలించడానికి ప్రభుత్వం ఏర్పాటు చేసిన విమానాలు కాదు. ఇక.. భారత ప్రభుత్వం అక్కడి పరిస్థితులను బట్టి చర్యలు తీసుకోవడానికి సిద్ధంగా ఉందని అధికారులు తెలిపారు. ఉద్రిక్త



పరిస్థితులను దృష్టిలో ఉంచుకుని అత్యవసరమైతే తప్ప ఇరాన్‌కు ప్రయాణించవద్దని భారతీయులను హెచ్చరించింది. ఇరాన్ ఎయిర్ స్పేస్ తాత్కాలికంగా మూసివేయడంతో జనవరి 15 నుంచి రెండు దేశాల మధ్య పలు విమాన సర్వీసులు రద్దయ్యాయి. ఇప్పటివ్పూడే ఎయిర్ స్పేస్ పరిస్థితులు సాధారణ స్థితిలోకి వస్తున్నాయి. దీంతో భారతీయులు అక్కడి నుంచి ఇండియాకు వచ్చేస్తున్నారు. వివతృత

పరిస్థితుల్లో భారత ప్రభుత్వం తమకు ఎంతో సాయం చేసేందని అంటున్నారు. శుక్రవారం రాత్రి ఇండియాకు చేరుకున్న ఓ ఎంబీబీఎస్ విద్యార్థిని మీడియాతో మాట్లాడుతూ.. 'నేను నిరసనల గురించి విన్నాను. కానీ, నేరుగా చూడలేదు. అక్కడ ఇంటర్నెట్ కూడా లేదు' అని చెప్పుకొచ్చారు. మరో వ్యక్తి స్పందిస్తూ.. 'మేము బయటకు వెళ్లినపుడు నిరసనకారులు కారుకు అడ్డంగా వచ్చారు. కొంచెం ఇబ్బంది పెట్టారు. అక్కడ ఇంటర్నెట్ కూడా లేదు. ఆ కారణంతో ఇండియాలోని మా కుటుంబాలకు విషయం చెప్పలేకపోయాం. ఆఖరికి ఇండియన్ ఎంబెసీని కూడా సంప్రదించలేకపోయాం' అని వాపోయారు. ఓ ఇంజనీర్ మాట్లాడుతూ.. 'ఇప్పటివ్పూడే పరిస్థితులు చక్కబడుతున్నాయి. నెట్‌వర్క్ సమస్యలు ఉన్నాయి' అని అన్నారు.

అర్ధవత్సర వద్ద ఘోర రోడ్డు ప్రమాదం

కారు పట్టేలు కొట్టడంతో ఇద్దరు బీచ్‌ర్ల మృతి మరో ముగ్గురు బీచ్‌ర్లకు తీవ్ర గాయాలు

సూర్యాపేట,**జనవరి 17, ప్రజావినికిడి,**
అర్ధవత్సర వద్ద ఘోర రోడ్డు ప్రమాదం జరిగింది. ఉపాధ్యాయులు ప్రయాణిస్తున్న ఓ కారు అదుపుతప్పి రోడ్డు పక్కన పట్టేలు కొట్టింది. ఈ ప్రమాదంలో ఇద్దరు బీచ్‌ర్లు ప్రాణాలు కోల్పోయారు. మరో ముగ్గురు ఉపాధ్యాయులు తీవ్రంగా గాయపడ్డారు. మొత్తం ఐదుగురు ఉపాధ్యాయులున్న కారు.. స్కూల్‌కు వెళ్తుండగా ఈ ప్రమాదం జరిగింది. సమాచారం అందుకున్న పోలీసులు.. ఘటనా స్థలానికి చేరుకుని సహాయక చర్యలు చేపట్టారు. సంక్రాంతి సెలవుల అనంతరం.. శనివారం స్కూళ్లు తెరుచుకోవడంతో రోజువారీ విధుల్లో భాగంగా నల్గొండ నుంచి సూర్యాపేట జిల్లా తుంగతుర్తిలోని ప్రభుత్వ పాఠశాలకు కారులో బయలుదేరారు. అయితే..



అర్ధవత్సర వద్ద వీరు ప్రయాణిస్తున్న కారు అదుపుతప్పి పట్టేలు కొట్టి పక్కనే ఉన్న పొలాల్లోకి దూసుకెళ్లింది. ఈ ప్రమాదంలో కారులో ప్రయాణిస్తున్న ఐదుగురు ఉపాధ్యాయుల్లో కస్తూర్బా గాంధీ ఏఎన్‌వో కల్లన అక్కడికక్కడే మృతి చెందారు. హెడ్‌మాస్టర్ గీత పరిస్థితి విషమంగా ఉండటంతో హైదరాబాద్ ఆస్పత్రికి తరలిస్తుండగా మార్గం మధ్యలోనే ఆమె ప్రాణాలు కోల్పోయారు. గాయపడిన మిగిలిన ముగ్గురు

ఉపాధ్యాయులు ప్రస్తుతం.. సూర్యాపేట జిల్లా జనరల్ ఆస్పత్రిలో చికిత్స పొందుతున్నారు. అయితే.. డ్రైవర్ అజాగ్రత్త వల్లే ప్రమాదం జరిగిందని తెలుస్తోంది. ఈ ప్రమాదంపై పోలీసులు కేసు నమోదు చేసి దర్యాప్తు చేపట్టారు. సంక్రాంతి సెలవుల అనంతరం శనివారం నుంచి పాఠశాలలు ప్రారంభం కావడంతో తుంగతుర్తిలో వివిధ పాఠశాల ఉపాధ్యాయులు ఓ కారులో తుంగతుర్తికి వెళ్తున్నారు. ఈ క్రమంలో అరవవల్లి వద్ద కారు అదుపుతప్పి రోడ్డు కిందికి దూసుకెళ్లింది. ఈ ప్రమాదంలో తుంగతుర్తి కస్తూర్బా విద్యాలయంలో అనేకంగా పనిచేస్తున్న కల్లన (40) అక్కడికక్కడే మృతి చెందారు. కారులో ప్రయాణిస్తున్న గీతకు తీవ్ర గాయాలయ్యాయి. ఆమెను అంబులెన్స్‌లో ఆస్పత్రికి తరలిస్తుండగా మార్గంమధ్యలో తుదిశ్వాస విడిచారు. డ్రైవర్‌తో పాటు మరో ఇద్దరు ఉపాధ్యాయులకు గాయాల కావడంతో 108లో సూర్యాపేట జనరల్ ఆసుపత్రికి తరలించారు.

మేడారం జాతరకు దగ్గరపడుతున్న ఘడియలు -భక్తుల కోసం ఆర్టీసీ ప్రత్యేక సర్వీసులకు ప్లాన్

వరంగల్,**జనవరి 17, ప్రజావినికిడి,** ఆసియా ఖండంలోనే అతిపెద్ద మహోత్సవం మేడారం సమృద్ధి-సారలమ్మ జాతరకు శరవేగంగా ఏర్పాట్లు సాగుతున్నాయి. ఇంటిల్లిపాది తరలివెళ్లి మొక్కులు చెల్లించడం ఆనవాలుతీ. రెండేళ్లకోసారి జరిగే ఈ జాతర సమాపిస్తున్న వేళ ఇప్పటికే చాలా మంది భక్తులు మేడారం బాట పడుతున్నారు. ఈనెల 28, 29, 30, 31 తేదీల్లో మహాజాతర జరగనుండగా భక్తులను తరలించేందుకు ఆర్టీసీ అధికారులు సమాయత్తం అవుతున్నారు. జాతర జరిగే మూడు రోజుల ముందు నుంచే ప్రత్యేకంగా బస్సు సర్వీసులను ఏర్పాటు చేసేందుకు ప్రణాళికలు రూపొందించారు. భూపాలపల్లి ఆర్టీసీ డిపో నుంచి వివిధ ప్రాంతాల మీదుగా మేడారానికి భక్తులతన సురక్షితంగా తరలించేందుకు భూపాలపల్లి ఆర్టీసీ డిపో అధికారులు సన్నద్ధమయ్యారు. ఈ నెల 25 నుంచి మొదలై జాతర మొదలు ఫిబ్రవరి 1 వరకు ప్రత్యేక బస్సులను



నడిపించనున్నారు. 8 రోజుల పాటు భక్తులను తరలించేందుకు ప్రత్యేకంగా 340 బస్సులను సిద్ధం చేశారు. రోజుకు సుమారు 50 ట్రిపులను నడిపించనున్నట్లు ఆర్టీసీ అధికారులు తెలిపారు. ఇందుకు నాలుగు టికెట్ కొంటర్లను ఏర్పాటు చేస్తున్నారు. సకాలంలో ఆర్టీసీ బస్సులను ఏర్పాటు చేయడంలో గతంలో అధికారులు విఫలమయ్యారనే ఆరోపణలు వినిపించాయి. ఫలితంగా ప్రైవేటు వాహనాల్లోనే భక్తులు తరలివెళ్లడంతో అతి తక్కువ మంది ఆర్టీసీ సేవలను వినియోగించుకోవాల్సిన పరిస్థితి ఎదురైందనే

ఆరోపణలు వ్యక్తమయ్యాయి. ప్రభుత్వం మహిళల సౌకర్యార్థం ఏర్పాటు చేసిన మహాలక్ష్మి పథకంలో భాగంగా ఈ జాతరలో ఆర్టీసీలో ఉచిత ప్రయాణాలను కల్పించేందుకు ప్రభుత్వం ఆదేశాలు జారీ చేసింది. ప్రస్తుతం ఉన్న తరహాలోనే సూపర్ లగ్జరీ బస్సులు మినహా ఎక్స్‌ప్రెస్, ఆర్టీసీలో మేడారానికి తరలివెళ్లే భక్తులకు ఉచిత ప్రయాణ సదుపాయం ఉంటుందని అధికారులు వెల్లడించారు. అయితే, చార్జీల పెంపు ఉంటుందనే చర్చ గురతుండగా వాటిపై ప్రభుత్వం ఇప్పటికీ స్పష్టతనివ్వలేదు. గత జాతర మాదిరిగానే చార్జీలను అమలు చేస్తారా.. లేదా పెంచుతారా? అనే విషయం తెలియూల్లి ఉంది. మరోవైపు 340 బస్సులను ఏర్పాటు చేస్తున్న అధికారులు వీటిని సమయానుకూలంతో పాటు ప్రయాణికలకు సరిపడా బస్సులను సకాలంలో అందుబాటులో ఉంచేలా ప్రత్యేక చర్యలు చేపట్టాలనే డిమాండ్ భక్తుల నుంచి వ్యక్తమవుతోంది.

బృహత్ ముంబైలో బిజెపి కూటమి గెలుపు

ఉద్ధవ్ రాత్రేకు ప్రజలు గుణపాఠం చెప్పారు

నటి, ఎంపి కంగనా రనౌత్ వ్యాఖ్యలు
ముంబై,**జనవరి 17, ప్రజావినికిడి,** బృహత్ముంబై మున్సిపల్ కార్పొరేషన్‌లో దాదాపు 25 ఏళ్ల తర్వాత ఉమ్మడి శివసేన ఆధిపత్యానికి గండిగొట్టి బీజేపీ, శివసేన మహాయుతి కూటమి ఘనవిజయం సాధించడంపై బీజేపీ ఎంపీ, నటి కంగనా రనౌత్ సంతోషం వ్యక్తం చేశారు. ఇది తమ అందరికీ గొప్ప విజయమని అన్నారు. బీఎంసీ ఎన్నికల్లో సాధించిన చారిత్రక విజయానికి ప్రధాని నరేంద్ర మోదీ, మహారాష్ట్ర ముఖ్యమంత్రి దేవేంద్ర ఫడ్నెవీస్, పార్టీ నేతలు, కార్యకర్తలకు అభినందనలు తెలిపారామె. ఇదే సమయంలో గతంలో ముంబైలోని తన ఆఫీసు కూల్చివేత ఘటనను గుర్తు చేసుకుంటూ ఉద్ధవ్ రాత్రే పార్టీపై విమర్శలు గుప్పించారు. గతంలో నన్ను వేధించిన వారిని, నా ఇంటిని కూల్చివేసిన వారిని, మహారాష్ట్ర నుంచి వెళ్లిపోవాలని బెదిరించిన వారిని ఇప్పుడు రాష్ట్రమే వదిలేసింది. మహిళా విద్యేషులు, బంధుప్రీతి మాఫియాకు ప్రజలు సరైన చోటు చూపించారు' అని కంగనా రనౌత్ విమర్శించారు. బాండ్లాలోని కంగనా రనౌత్ కార్యాలయంపై కొంత భాగాన్ని 2020లో బీఎంసీ అధికారులు నిబంధనల పేరుతో కూల్చేశారు. దీనిపై ముంబై కోర్టును కంగన ఆశ్రయించడంతో బీఎంసీ చర్యను కోర్టు తప్పుపట్టింది. కూల్చివేతలను ఆపాలని, ఆమెకు జరిగిన నష్టాన్ని పూర్తిగాల ఆదేశించింది. మహారాష్ట్ర మున్సిపల్ కార్పొరేషన్ ఎన్నికల్లో 2,869 స్థానాలకు గాను 1,372 స్థానాలను బీజేపీ సాధ్యంలోని మహాయుతి గెలుచుకుంది. బృహత్ముంబై మున్సిపల్ కార్పొరేషన్‌నూ కైవసం చేసుకుంది. బీఎంసీలోని 227 వార్డులకు మెజారిటీ మార్క్ 114 కాగా.. బీజేపీ-శివసేన కూటమి మెజారిటీ మార్కును దక్కించుకుంది.

నంద్యాలలో దారుణ ఘటన

పిల్లలకు విషమిచ్చి తల్లి ఉరేసుకుని ఆత్మహత్య

నంద్యాల,**జనవరి 17, ప్రజావినికిడి,**నంద్యాల జిల్లా కేంద్రంలోని ఎస్ జి ఓ కాలనీ లలిత నగర్ లో శనివారం దారుణం జరిగింది. తన పిల్లలకు విషాన్ని ఇచ్చి తల్లి ఉరేసుకొని మరణించింది. టూ టోన్ సిబ తెలిపిన వివరాల ప్రకారం సుధా మల్లికా (26), ఉదయ్ లకు ఐదు ఏళ్ల కిందట వివాహం అయింది. వీరు గత కొంత కాలంగా లలిత నగర్ లో నివాసముంటున్నారు. వీరికి 5 ఏళ్ల బాబు, 6 నెలల పాప ఉన్నారు. ఇద్దరు పిల్లలకు విషమిచ్చి తల్లి ఉరేసుకొని మరణించింది. మల్లికా మృతికి కుటుంబ కలహాలే కారణంగా ప్రాథమిక విచారణలో తెలిసినట్లు సిబ తెలిపారు. ఆమెది హత్యనా.. లేక ఆత్మహత్యనా అనే కోణంలో దర్యాప్తు చేస్తున్నట్లు టూ టోన్ సిబ చెప్పారు. అనుమానాస్పద మృతిగా కేసు నమోదు చేసుకొని సమగ్ర విచారణ చేస్తున్నామన్నారు. ఇదిలా ఉండగా ? తమ అమ్మాయిని అశ్లా ఆడపడుచులు, భర్త కలిసి కొట్టి చంపారని మృతురాలి బంధువులు ఆరోపిస్తున్నారు. ఘటనపై పోలీసులు కేసు నమోదు చేసి దర్యాప్తు చేపట్టారు.

242 వెబ్ సైట్లను బ్లాక్ చేసిన కేంద్రం...

ఆన్‌లైన్ బెట్టింగ్, జూదం కారణంగా యువత వ్యసనాలకు బానిసలవుతూ ఆర్థికంగా నష్టపోతున్నారని గుర్తించిన కేంద్రం

జనవరి 17, ప్రజావినికిడి,
అక్రమ బెట్టింగ్, ఆన్‌లైన్ జూదంపై కేంద్ర ప్రభుత్వం కఠిన చర్యలకు ఉపక్రమించింది. యువతను తప్పుదోవ పట్టిస్తూ నమాజానికి ముప్పుగా పరిణమిస్తున్న ఈ అక్రమ కార్యకలాపాలను అరికట్టే క్రమంలో భాగంగా దేశవ్యాప్తంగా 242 బెట్టింగ్, జూదం వెబ్‌సైట్లను బ్లాక్ చేసినట్లు కేంద్రం ప్రకటించింది. అంతే కాకుండా ఇప్పటి వరకు బెట్టింగ్, జూదాన్ని ప్రోత్సహిస్తున్న దాదాపు 8 వేల వెబ్‌సైట్లపై చర్యలు తీసుకున్నట్లు కేంద్రం వెల్లడించింది.ఆన్‌లైన్ బెట్టింగ్, జూదం కారణంగా యువత వ్యసనాలకు బానిసలవుతూ ఆర్థికంగా నష్టపోతున్నారని కేంద్రం గుర్తించింది. కుటుంబాలు అప్పులు ఊబిలో కూరుకుపోవడం, ఆర్థికంగా చితికిపోవడం వంటి ఘటనలు పెరుగుతున్న నేపథ్యంలో ఈ వ్యవహారం సమాజానికి తీవ్ర ముప్పుగా మారిందని అధికారులు పేర్కొన్నారు. ఈ పరిస్థితులను దృష్టిలో పెట్టుకుని కఠిన నిర్ణయాలు తీసుకున్నట్లు అధికార వర్గాలు తెలిపాయి.కేంద్ర ప్రభుత్వం గతేడాది అక్టోబర్‌లో ఆన్‌లైన్ గేమింగ్ యాక్ట్ 2023ను తీసుకువచ్చిన సంగతి తెలిసిందే. ఈ చట్టం ద్వారా సగటుతో ముడిపడిన గేమ్స్‌పై నిషేధం, రియల్ మనీ గేమ్స్‌పై కఠిన నియంత్రణలు అమల్లోకి వచ్చాయి. కేంద్ర ప్రభుత్వ నిర్ణయాల ప్రభావంతో వింతో, నజారా టెక్నాలజీస్ వంటి ప్రముఖ ఆన్‌లైన్ గేమింగ్ వేదికలు కూడా రియల్ మనీ గేమ్స్‌ను నిలిపివేశాయి.కేంద్ర ఎలక్ట్రానిక్స్, ఐటీ శాఖ ఆధ్వర్యంలో దేశీయంగానే కాకుండా విదేశీ సర్వర్ల నుంచి పనిచేస్తున్న అక్రమ బెట్టింగ్ వేదికలను గుర్తించారు. సామాజిక మాధ్యమాల ద్వారా ప్రచారం చేస్తున్న వెబ్‌సైట్లపై నిఘా పెట్టి ఇప్పటి వరకు దాదాపు 8 వేల సైట్లపై చర్యలు చేపట్టినట్లు అధికారులు తెలిపారు.



రోహిత్ కెప్టెన్సీ కోల్పోవడంలో అజీత్ అగార్కర్, గంభీర్ పాత్ర

● భారత మాజీ క్రికెటర్ మనోజ్ తివారీ సంచలన వ్యాఖ్యలు

టీమ్ ఇండియా స్టార్ ఆటగాడు రోహిత్ శర్మ వస్తే కెప్టెన్సీని కోల్పోవడం వ్యవహారంపై భారత మాజీ క్రికెటర్ మనోజ్ తివారీ సంచలన వ్యాఖ్యలు చేశాడు. గతేడాది రోహిత్ నాయకత్వంలో టీమ్ ఇండియా ఛాంపియన్స్ ట్రోఫీ నెగ్గింది. అయినప్పటికీ అతడిని కెప్టెన్సీ నుంచి తప్పించడం వెనుక హైద్రాబాద్ జరిగిందని అన్నాడు. రోహిత్ కెప్టెన్సీ కోల్పోవడంలో బీసీసీఐ చీఫ్ సెలెక్షర్ అజీత్ అగార్కర్, హెడ్ కోచ్ గాతమ్ గంభీర్ పాత్ర ఉందని మనోజ్ తివారీ ఆరోపించాడు. తాజాగా జాతీయ మీడియా ఇంటర్వ్యూలో పాల్గొన్న తివారీ ఈ వ్యాఖ్యలు చేశాడు. భారత్ కు టీ20 ప్రపంచకప్, ఛాంపియన్స్ ట్రోఫీ అందించిన ఉత్తమ కెప్టెన్ రోహిత్ ను అకస్మాత్తుగా నాయకత్వ బాధ్యతల నుంచి తప్పించడం సరైనది కాదని తివారీ అన్నాడు. ఇది కచ్చితంగా రోహిత్ ను అవమానించినట్లేనని అసంతృప్తి వ్యక్తం చేశాడు. ‘అగార్కర్ వ్యక్తిత్వం ఉన్నవాడు. అతడు డెసిషన్ మేకర్. ఎంతటి పెద్ద నిర్ణయాలు తీసుకోవడానికైనా అగార్కర్ వెనుకాడడు. అయితే ఇలాంటి నిర్ణయాన్ని మాత్రం అతడు ఒక్కడే తీసుకొని ఉండడు. ఈ నిర్ణయం వెనుక మరొకరు ఉండవచ్చు. అగార్కర్ చీఫ్ సెలెక్షర్ హోదాలో, కోచ్ సూచనల మేరకే ఈ నిర్ణయం



తీసుకుని ఉండాలి. అందుకే దీనికి ఇద్దరూ బాధ్యులే అని మనోజ్ తివారీ జతయితే గతేడాది మార్చిలో ఛాంపియన్స్ ట్రోఫీ నెగ్గిన తర్వాత రోహిత్ మే నెలలో టెస్టులకు రిటైర్మెంట్ ఇచ్చేశాడు. కేవలం వన్డేలపైనే రృప్తి పెట్టాడు. ఈ క్రమంలోనే ఆసీన్ సెరీస్ కు సిద్ధపవుతుండగా రోహిత్ ను బీసీసీఐ కెప్టెన్ బాధ్యతల నుంచి తప్పించింది. యంగ్ బ్యాటర్ శుభ్ మన్ గిల్ ను మేనేజ్ మెంట్ వస్తే, టెస్టు ఫార్మాట్ కు కెప్టెన్ గా నియమించింది. పొట్టి ఫార్మాట్ టీ20లకు

సూర్యకుమార్ యాదవ్ సారథిగా వ్యవహరిస్తున్నాడు. కాగా, రోహిత్ శర్మ 2021లో టీమ్ ఇండియా ఫుల్ టైమ్ కెప్టెన్ గా బాధ్యతలు అందుకున్నాడు. 2022 టీ20 వరల్డ్ కప్ లో సెమీస్ లో భారత్ ఓడింది. కానీ ఆ తర్వాత వరుసగా ఆడిన మూడు టెస్ట్ లో గోల్డ్ లో రోహిత్ కెప్టెన్సీలోనే భారత్ పైనల్ కు వెళ్లింది. అతడి కెప్టెన్సీలో టీమ్ ఇండియా తొమ్మిది నెలల వ్యవధిలో రెండుసార్లు టెస్ట్ లో బోర్డుమెంట్ ఛాంపియన్ గా నిలిచింది.



చిన్నస్వామి స్టేడియంలో మ్యాచ్ లకు గ్రీన్ సిగ్నల్

● కర్ణాటక రాష్ట్ర క్రికెట్ సంఘం కీలక ప్రకటన

రాయల్ ఛాలెంజర్స్ బెంగళూరు ఫ్యాన్స్ కు కిక్కివేస్తే స్వాగ్తం. బెంగళూరులోని చిన్నస్వామి స్టేడియంలో ఇంటర్నేషనల్, ఐపీఎల్ మ్యాచ్ లు నిర్వహించేందుకు కర్ణాటక రాష్ట్ర క్రికెట్ బోర్డుకు లైసెన్స్ క్లియర్ అయ్యింది. ఈ మేరకు అనుమతి లభించినట్లు కర్ణాటక రాష్ట్ర క్రికెట్ సంఘం శనివారం ప్రకటించింది. ప్రభుత్వం, సంబంధిత అధికారులు సూచించిన నిర్దిష్ట నిబంధనలు, షరతులకు అనుగుణంగానే చిన్నస్వామి స్టేడియంలో మ్యాచ్ లు నిర్వహణ ఉంటుందని తెలిపింది. ‘ఇంటర్నేషనల్, ఐపీఎల్ మ్యాచ్ లను నిర్వహించడానికి కర్ణాటక రాష్ట్ర క్రికెట్ అసోసియేషన్ కు హోం శాఖ, కర్ణాటక ప్రభుత్వం అనుమతి మంజూరు చేసిందని ప్రకటించడానికి మేం సంతోషిస్తున్నాం’ అని కర్ణాటక రాష్ట్ర క్రికెట్ బోర్డు ఓ ప్రకటనలో పేర్కొంది. దీంతో 2026 ఐపీఎల్ లో ఆర్పీబీ హోం గ్రౌండ్ మ్యాచ్ లు చిన్నస్వామిలోనే నిర్వహించనున్నారు. ఈ వార్తతో ఆర్పీబీ ఫ్యాన్స్ లో జోష్ నిండినట్టైంది. కాగా, 2025 ఐపీఎల్ లో ఆర్పీబీ ఛాంపియన్ గా నిలవడంతో జూన్ 04న చిన్నస్వామి స్టేడియంలో సక్సెస్ సెలబ్రేషన్లు నిర్వహించారు. ఈ ఈవెంట్ కు ఊహించిన దానికంటే అధికంగా అభిమానులు రావడంతో స్టేడియం బయట తొక్కినలాట జరిగింది. ఈ తొక్కినలాటలో ఫుటనల్ 11 మంది మృతి చెందారు. మరో 50 మందికి పైగా గాయపడ్డారు. దీంతో ఈ ఫుటనల్ పై విశ్రాంత న్యాయమూర్తి జస్టిస్ జాన్ మైకెల్ డి. కున్యా నేతృత్వంలో రాష్ట్ర ప్రభుత్వం జ్యుడిషియల్ కమిషన్ వేసింది. చిన్నస్వామి స్టేడియం మ్యాచ్ లు నిర్వహణకు సురక్షితం కాదని ఈ కమిషన్ తేల్చింది. దీంతో ఆ తర్వాత ఈ స్టేడియంలో నిర్వహించేందుకు షెడ్యూల్ చేసిన అన్ని మ్యాచ్ లను షిఫ్ట్ చేశారు. తర్వాత కర్ణాటక డొమెస్టిక్ మహారాజా ట్రోఫీని కూడా ఆగస్టులో మైసూరుకు తరలించారు.

సెమీఫైనల్ లో 165 పరుగులతో సౌరాష్ట్ర ఊచకోత

విజయ్ హజారే ట్రోఫీ సెమీఫైనల్ లో పోరులో ఒక కొత్త స్టార్ ఉదయించాడు. అతనే సౌరాష్ట్ర బ్యాటర్ విశ్వరాజ్ జడేజా. పంజాబ్ తో జరిగిన చావోరేచో తేల్చుకోవాల్సిన మ్యాచ్ లో జడేజా ఆడిన ఇన్నింగ్స్ చూస్తే ఎవరైనా సరే ఫిదా అవ్వాలి. ఏకంగా 292 పరుగులు భారీ లక్ష్యాన్ని ఛేదించడంలో ఓంటరి పోరాటం చేసి, తన జట్టును దర్జాగా పైనల్ కు చేర్చాడు. పంజాబ్ బౌలర్లను ముప్పుతిప్పులు పెడుతూ ఆయన బాదిన సెంచరీ ఇప్పుడు క్రికెట్ వర్గాల్లో హాట్ టాపిక్ గా మారింది. పంజాబ్ నిర్దేశించిన 292 పరుగుల టార్గెట్ ను చూసి సౌరాష్ట్ర కప్టెన్లలో పడుతుందని అందరూ అనుకున్నారు. కానీ ఓపెనర్ గా వచ్చిన విశ్వరాజ్ జడేజా ఆలోచనలు వేరేలా ఉన్నాయి. కెప్టెన్ హార్విక్ దేశాయ్ తో కలిసి మొదటి వికెట్ కు ఏకంగా 172 పరుగులు భారీ భాగస్వామ్యాన్ని నెలకొల్పాడు. కెప్టెన్ అవుట్ అయినా

జడేజా ఏమాత్రం తగ్గలేదు. ప్రేరక్ మన్వడ్ తో కలిసి మరో సెంచరీ పార్టనర్ షిప్ తో పంజాబ్ ఆశలపై నీకు వర్షం కురిపిస్తాను. కేవలం 127 బంతుల్లోనే 18 ఫోర్లు, 3 భారీ సిక్సర్లతో నాకౌట్ 165 పరుగులు చేసి అజేయంగా నిలిచాడు. 129 డ్రైక్ రేట్ తో ఆయన ఆడిన తీరు చూస్తుంటే.. త్వరలో ఐపీఎల్ లేదా టీమ్ ఇండియా తలుపు తట్టడం ఖాయమనిపిస్తోంది. ఈ ఇన్నింగ్స్ లో జడేజాకు ఒక చిన్న అద్భుతం కూడా జరిగింది. 120 పరుగుల వ్యక్తిగత స్కోరు వద్ద పంజాబ్ ఫీల్డర్ ఒక సులువైన క్యాచ్ ను జారవిడిచాడు. ఆ తర్వాత విశ్వరాజ్ వెనక్కి తిరిగి చూడలేదు. పంజాబ్ బౌలర్లు ఎన్ని రకాలుగా ప్రయత్నించినా, ఏ బంతిని ఎక్కడ వేయాలో తెలిసినట్లుగా జడేజా విరుచుకుపడ్డాడు. తప్పుడు షాట్లకు పోకుండా, క్లాసిక్ క్రికెటింగ్ షాట్లతో పరుగులు వరద పారించాడు. ఈ విజయంతో



చిత్తుగా ఓడిన ముంబై ఇండియన్స్!

ఘమస్సే ప్రీమియర్ లీగ్ (డబ్ల్యూపీఎల్) 2026 సీజన్ లో ముంబై ఇండియన్స్ కు మరో ఘోర పరాజయం ఎదురైంది. యాపీ వారియర్స్ తో శనివారం జరిగిన మ్యాచ్ లో సమష్టిగా విఫలమైన ముంబై ఇండియన్స్ 22 పరుగుల తేడాతో ఓటమిపాలైంది. యాపీ కెప్టెన్ మెగ్ లాన్నింగ్ విధ్వంసకర బ్యాటింగ్ తో ముంబై పతనాన్ని శాసించింది. ఈ మ్యాచ్ లో ముందుగా బ్యాటింగ్ చేసిన యాపీ వారియర్స్ నిర్ణీత 20 ఓవర్లలో 8 వికెట్లకు 187 పరుగులు చేసింది. మెగ్ లాన్నింగ్ (45 బంతుల్లో 11 ఫోర్లు, 2 సిక్స్ లతో 70), ఫోబీ లిట్టోఫీల్డ్ (37 బంతుల్లో 7 ఫోర్లు, 3 సిక్స్ లతో 61) హాఫ్ సెంచరీలతో రాణించారు. ముంబై బౌలర్లలో నాల్గో సెంచరీ బ్రంట్ రెండు వికెట్లు తీయగా.. అమెలియా కేర్ మూడు వికెట్లు పడగొట్టింది. నికేలా కేర్, హీలి మాథ్యూస్, అమన్ జోత్ కార్ తలో వికెట్ తీసారు. అనంతరం ముంబై ఇండియన్స్ నిర్ణీత 20 ఓవర్లలో 6 వికెట్లకు 165 పరుగులే చేసి ఓటమిపాలైంది. అమెలియా కేర్ (28 బంతుల్లో 6 ఫోర్లు, సిక్స్ తో 49 నాటౌట్), అమన్ జోత్ కార్ (24 బంతుల్లో 4 ఫోర్లు, 3 సిక్స్ లతో 41 నాటౌట్) పోరాడినా ఫలితం లేకపోయింది. భారత బౌలర్ల శిఖా పాండే (2/30) రెండు వికెట్లు తీయగా.. క్రాంతి గౌడ్, సోఫీ ఎవెస్టన్, దీప్తి శర్మ, చోలే బ్రయాన్ తలో వికెట్ తీసారు. లక్ష్యవేధనలో ముంబై బ్యాటర్లు తేలిపోయారు. ఓపెనర్లు హీలి మాథ్యూస్ (13), సజీవ్ సజన (10) నిరాశపర్చారు.

అండర్-19 వరల్డ్ కప్ లో ‘నో షేక్ హ్యాండ్’ పై స్పందించిన బంగ్లాదేశ్ క్రికెట్ బోర్డు

అండర్-19 ప్రపంచకప్ లో భారత జట్టుతో జరిగిన మ్యాచ్ కు ముందు టాస్ సమయంలో తమ కెప్టెన్ కరచాలనం చేయకపోవడంపై బంగ్లాదేశ్ క్రికెట్ బోర్డు (బీసీబీ) స్పందించింది. ఇది ఎంతమాత్రం ఉద్దేశపూర్వకంగా చేసింది కాదని, కేవలం అవగాహన లోపం వల్లే ఈ పొరపాటు జరిగిందని శనివారం ఒక ప్రకటనలో స్పష్టం చేసింది. జింబాబ్వేలోని బులవాయో వేదికగా 2026 అండర్-19 ప్రపంచకప్ లో భాగంగా భారత్, బంగ్లాదేశ్ మధ్య తొలి మ్యాచ్ జరిగింది. ఈ మ్యాచ్ టాస్ కు బంగ్లాదేశ్ రెగ్యులర్ కెప్టెన్ అజీజుల్ హక్ ఇంకా అనారోగ్యం కారణంగా దూరమవడంతో, వైస్ కెప్టెన్ జవద్ అబ్రార్ హాజరయ్యాడు. ఈ గెలిచిన అనంతరం అతను భారత కెప్టెన్ ఆయుష్ ముత్తేతో కరచాలనం చేయకుండా వెనుదిరిగాడు. ఈ ఘటన సోషల్ మీడియాలో చర్చనీయాంశంగా మారింది. ఈ వివాదంపై బీసీబీ వెంటనే స్పందించి ఒక ప్రకటన విడుదల చేసింది. “భారత కెప్టెన్ పట్ల అగౌరవం ప్రదర్శించే ఉద్దేశం మా ఆటగాడికి ఏమాత్రం లేదు. అది అనుకోకుండా జరిగిన పొరపాటు మాత్రమే. క్రికెట్ స్ఫూర్తిని, ప్రత్యర్థుల పట్ల గౌరవాన్ని కాపాడటంలో బంగ్లాదేశ్ జట్టు ఎప్పుడూ ముందుంటుంది. ఈ విషయాన్ని జట్టు యాజమాన్యానికి తెలియజేశాం. క్రీడాస్ఫూర్తి, పరస్పర గౌరవం వంటి ఉన్నత ప్రమాణాలను పాటించాలని ఆటగాళ్లకు మరోసారి గుర్తుచేశాం” అని బీసీబీ తమ ప్రకటనలో పేర్కొంది. ఇటీవల కాలంలో భారత్, బంగ్లాదేశ్ క్రికెట్ బోర్డుల మధ్య సంబంధాలు అంత సజావుగా లేని విషయం తెలిసిందే. 2026 టీ20 ప్రపంచకప్ లో తమ మ్యాచ్ లను భారత్ లో ఆడేందుకు బీసీబీ విముఖత చూపడం, బంగ్లా పేసర్ ముస్తాఫిజుర్ రెహమాన్ ను ఐపీఎల్ నుంచి విడుదల చేయాలని కేక ఆరేసు బీసీసీఐ కోరడం వంటి పరిణామాలు నేపథ్యంలో ఈ సంఘటన కూడా ప్రాధాన్యత సంతరించుకుంది.



అండర్ 19 ప్రపంచకప్ లో బంగ్లాదేశ్ పై భారత్ విజయం

డక్ వర్ట్ లూయిస్ పద్ధతిలో 18 పరుగుల తేడాతో గెలుపు
భారత్ తరపున రాణించిన లభిగాన్ కుండు, వైభవ్ సూర్యవంశీ
బౌలింగ్ లో 4 వికెట్లతో బంగ్లాను డెబ్బతీసిన విహాన్ మల్లోత్తా
పోరాడిన బంగ్లా కెప్టెన్ అజీజుల్ హక్ కిమ్.. అర్ధశతకం వృథా

ఐసీసీ అండర్ 19 ప్రపంచకప్ 2026 బోర్డుమెంట్ లో భారత యువ జట్టు శుభారంభం చేసింది. శనివారం బులవాయోలో జరిగిన గ్రూప్ -ఎ మ్యాచ్ లో బంగ్లాదేశ్ పై 18 పరుగుల తేడాతో (డక్ వర్ట్ లూయిస్ పద్ధతిలో) ఉత్తర విజయం సాధించింది. వర్షం అంతరాయం కలిగించిన ఈ మ్యాచ్ లో భారత యువ ఆటగాళ్లు ఆల్ రౌండ్ ప్రదర్శనతో ఆకట్టుకున్నారు. ఈ పోరులో 239 పరుగుల లక్ష్యవేధనకు దిగిన బంగ్లాదేశ్ ఇన్నింగ్స్ కు వర్షం అంతరాయం కలిగించింది. దీంతో అంపైర్లు డక్ వర్ట్ లూయిస్ పద్ధతి ప్రకారం బంగ్లా లక్ష్యాన్ని 29 ఓవర్లలో 165 పరుగులుగా నిర్దేశించారు. బంగ్లా కెప్టెన్ అజీజుల్




హక్ కిమ్ తమిమ్ (51) అర్ధశతకంతో పోరాడినప్పటికీ, భారత బౌలర్లు క్రమం తప్పకుండా వికెట్లు తీశారు. ముఖ్యంగా విహాన్ మల్లోత్తా కేవలం 14 పరుగులపై 4 కీలక వికెట్లు పడగొట్టి బంగ్లా పతనాన్ని శాసించాడు. దీంతో బంగ్లాదేశ్ జట్టు 28.3 ఓవర్లలో 146 పరుగులకే ఆల్ ఔట్ అయింది. భారత జట్టుకు బోర్న్ లో ఇది వరుసగా రెండో విజయం. అంతకుముందు, ఈ మ్యాచ్ లో టాస్ గెలిచిన అంతకుముందు, ఈ మ్యాచ్ లో టాస్ గెలిచిన బంగ్లాదేశ్ ఫీల్డింగ్ ఎంచుకుంది. దీంతో మొదట

బ్యాటింగ్ చేసిన భారత జట్టు, ఆదిలోనే కెప్టెన్ ఆయుష్ మహాల్ (6), వేదాంత్ త్రివేది (0) వికెట్లను కోల్పోయి కష్టాల్లో పడింది. ఈ దశలో వైభవ్ సూర్యవంశీ (67 బంతుల్లో 72), వికెట్ కీపర్ అభిగాన్ (కుండు) (112 బంతుల్లో 80) అద్భుతమైన అర్ధశతకాలతో జట్టును ఆదుకున్నారు. వీరిద్దరి బాధ్యతాయుతమైన ఇన్నింగ్స్ లతో భారత్ 48.4 ఓవర్లలో 238 పరుగులకు ఆల్ ఔట్ అయింది. బంగ్లా బౌలర్లలో అల్ ఫహద్ 5 వికెట్లతో సత్తా చాటాడు.

యుపోరియా అందరికీ కనెక్ట్ అవుతుంది

ట్రైల్ విడుదలలో దర్శకుడు గుణశేఖర్



'యుపోరియా'తో ప్రేక్షకులను పలకరించేందుకు సిద్ధమయ్యారు దర్శకుడు గుణశేఖర్. ఆయన దర్శకత్వంలో భూమిక, సారా అర్జున్, గౌతమ్ వాసుదేవ్ మేనన్ ప్రధాన పాత్రల్లో నటిస్తోన్న చిత్రమిది. ఫిబ్రవరి 6న ప్రేక్షకుల ముందుకురానుంది. ఈ నేపథ్యంలో తాజాగా ట్రైలర్ను విడుదల చేశారు. ఈ సందర్భంగా గుణ శేఖర్ మాట్లాడుతూ ఈ సినిమా అందరినీ ఆలోచింపజేస్తుందన్నారు. యుపోరియాకు ప్రతి కుటుంబంలో ఒకరు కనెక్ట్ అవుతారు. కొత్త వాళ్లతో ఈ సినిమా చేయాలని 6 నెలలు ఆడిషన్స్ చేశాం. 20 మంది కొత్తవారిని తీసుకున్నాం. టీనేజ్ అనేది ప్రతి ఒక్కరి జీవితంలో ముఖ్యమైన వయసు. ఈ సినిమాలోని ప్రధాన పాత్రల్లో నటించినవారు అందరూ టీనేజ్ వాళ్లే. కథ వింటున్నప్పుడే సారా అర్జున్ అయితే బాగుంటుందని నిర్మాత నీలిమ చెప్పింది. సారా అర్జున్ నటిస్తేనే ఈ సినిమా తీర్మాం లేదంటే ఆపేద్దాం అని ఆమెతో చెప్పా. రేపు సినిమా చూశాక కూడా అందరూ ఇదే అంటారు. అంత గొప్పగా నటించింది. ఈ అమ్మాయి వయసు 17 ఏళ్లు అయినా.. చాలా ఉన్నతంగా ఆలోచిస్తుంది. ఈ రోజుల్లో ఇలాంటి కథ కచ్చితంగా ప్రేక్షకుల చెప్పాలి అని వెంటనే ఓకే చేసేసిందని అన్నారు. ఇందులో ఎంతో కీలకమైన మరో పాత్ర వింధ్య.. ఈ పాత్ర కోసం భూమికని తీసుకుందాం అని నీలిమ చెప్పగానే వద్దు అన్నాను. ఎందుకంటే భూమికను తల్లి పాత్రలో చూడడం నాకు ఇష్టం లేదు. తను ఎప్పటికీ నాకు ఒక్కడు'లో స్వస్థగానే కనిపిస్తుంది. కానీ, ఆమె అయితేనే ఈ పాత్రకు న్యాయం చేస్తుందనిపించింది. వెళ్లి అడగ్గానే కొడుతుందేమో అనుకున్నా.. స్క్రిప్ట్ చదివి ఓకే చేసింది. కొందరు నటీమణులు కేవలం గ్లామర్ పాత్రలే చేస్తామంటున్నారు. భూమిక ఈ సినిమాలో 17 ఏళ్ల అబ్బాయికి అమ్మగా నటించి వాటిని బ్రేక్ చేసింది. 'యుపోరియా' రిలీజ్ అయిన తర్వాత ఆమె కచ్చితంగా ప్రశంసలు అందుకుంటుంది. అంటూ గుణశేఖర్ ప్రశంసలు కురిపించారు.



బాలీవుడ్లో రెహమాన్ వ్యాఖ్యల దుమారం..

తిరిగి హిందువుగా మారాలన్న వీహెచ్పీ



ప్రముఖ సంగీత దర్శకుడు ఎఆర్ రెహమాన్ బాలీవుడ్లో తనకు అవకాశాలు తగ్గడంపై చేసిన వ్యాఖ్యలు తీవ్ర దుమారం రేపుతున్నాయి. ఈ వ్యాఖ్యలపై విశ్వహిందూ పరిషత్ తీవ్రంగా స్పందించింది. రెహమాన్ తిరిగి హిందూ మతంలోకి మారితే మంచిదని వీహెచ్పీ జాతీయ అధికార ప్రతినిధి వినోద్ బస్సర్ వ్యాఖ్యానించారు. ఇటీవల బీబీసీ ఏషియన్ నెట్వర్క్కు ఇచ్చిన ఇంటర్వ్యూలో రెహమాన్ మాట్లాడుతూ.. గత ఎనిమిదేళ్లుగా హిందీ చిత్ర పరిశ్రమలో తనకు అవకాశాలు తగ్గాయని, దీనికి ఇండస్ట్రీలో మారిన 'పవర్ షిఫ్ట్ ఒక కారణమైతే, 'మతతత్వం' కూడా మరో కారణం కావచ్చని అభిప్రాయపడ్డారు. ఈ విషయం తనకు నేరుగా చెప్పకపోయినా, పుకార్ల రూపంలో తెలిసిందని పేర్కొన్నారు. రెహమాన్ వ్యాఖ్యలను వినోద్ బస్సర్ తప్పుబట్టారు. "తనకు ఎందుకు పని దొరకడం లేదో ఆత్మపరీక్షల చేసుకోకుండా, మొత్తం పరిశ్రమ వ్యవస్థను నిందించడం సరికాదు. ఒకప్పుడు హిందువుగానే ఉన్న రెహమాన్ ఇలాంటి వ్యాఖ్యలతో ఏం నిరూపించాలనుకుంటున్నారు?" అని ఆయన పల్లించారు. మరోవైపు, రెహమాన్ వ్యాఖ్యలతో సినీ పరిశ్రమలోని కొందరు విభేదించారు. ప్రముఖ రచయిత జావేద్ అక్తర్ స్పందిస్తూ.. హిందీ పరిశ్రమలో మతపరమైన వివక్ష లేదని, దిలీప్ కుమార్ (యూసుఫ్ ఖాన్), షారుఖ్ ఖాన్ వంటి ఎందరో కళాకారులు అగ్రస్థానంలో ఉన్నారని గుర్తుచేశారు. పేరు చెప్పుడానికి ఇష్టపడని ఒక ప్రముఖ నిర్మాత-దర్శకుడు కూడా రెహమాన్ వ్యాఖ్యలను 'చౌకబారు విమర్శ'గా కొట్టిపారేశారు. రెహమాన్ సంగీతంలో నాణ్యత తగ్గడం, అధిక ఫీజు డిమాండ్ చేయడం, ఆలస్యంగా పాటలు ఇవ్వడం వల్లే అవకాశాలు తగ్గాయని, అంతేకానీ మతపరమైన కోణం లేదని ఆయన పేర్కొన్నారు. ప్రస్తుతం ఈ వ్యాఖ్యలతో హిందీ చిత్ర పరిశ్రమలో కొత్త చర్చ మొదలైంది.

ఫైర్ మీదున్నా... నిశ్శబ్దంగా పనిచేస్తున్నా! : రామ్ చరణ్

గ్లోబల్ స్టార్ రామ్ చరణ్ తన తర్వాతి సినిమా కోసం తీవ్రంగా శ్రమిస్తున్నారు. 'ఉప్పెన్' ఫేమ్ బుచ్చిబాబు సానా దర్శకత్వంలో రూపుదిద్దుకుంటున్న భారీ యాక్షన్ డ్రామా 'పెద్ద' కోసం ఆయన కఠినంగా కసరత్తులు చేస్తున్నారు. తాజాగా జమ్లో వర్యాట్ చేస్తున్న ఫాటోలను పంచుకున్న చరణ్.. "ఫైర్ మీదున్నా... నిశ్శబ్దంగా పనిచేస్తున్నా!!! తర్వాతి సవాల్కు సిద్ధం" అంటూ ఇన్స్టాగ్రామ్లో పోస్ట్ చేశారు. ప్రస్తుతం ఈ పోస్ట్ సోషల్ మీడియాలో వైరల్గా మారింది. ఈ సినిమా షూటింగ్ అత్యంత వేగంగా జరుగుతోంది. గతేడాది డిసెంబర్లో ఢిల్లీ షెడ్యూల్ను విజయవంతంగా పూర్తి చేసినట్లు చిత్రబృందం ప్రకటించింది. ఆ షెడ్యూల్లో రామ్ చరణ్ అద్భుతమైన పెర్ఫార్మెన్స్ ఇచ్చారని సినిమాటోగ్రాఫర్ రత్నవేలు ప్రశంసించారు. ఈ నెలాఖరు నాటికి సినిమా టాకీ పార్క్ మొత్తం పూర్తయ్యే అవకాశం ఉందని సమాచారం. హైదరాబాద్లోని అల్లూమనియం ఫ్యాక్టరీలో వేసిన భారీ సెట్లో, ప్రముఖ స్టంట్ మాస్టర్ శామ్ కౌశల్ ఆధ్వర్యంలో ఓ కీలకమైన ఫైట్ సీక్వెన్స్ను చిత్రీకరించారు. వృద్ధి సినిమాస్ బ్యానర్పై వెంకట సతీష్ కిలారు భారీ బడ్జెట్తో నిర్మిస్తున్న ఈ చిత్రాన్ని మైత్రీ మూవీ మేకర్స్, సుకుమార్ రైటింగ్స్ సమర్పిస్తున్నాయి. ఇందులో రామ్ చరణ్కు జోడీగా జాన్వీ కపూర్ నటిస్తుండగా, శివ రాజ్కుమార్, జగపతి బాబు, దివ్యేంద్ర శర్మ కీలక పాత్రలు పోషిస్తున్నారు. ఆస్కార్ విజేత ఏఆర్ రెహమాన్ సంగీతం అందిస్తుండగా, నవీన్ నూలి ఎడిటర్గా పనిచేస్తున్నారు. పాన్-ఇండియా స్థాయిలో రూపొందుతున్న ఈ సినిమాను మార్చి 27న ప్రపంచవ్యాప్తంగా విడుదల చేసేందుకు సన్నాహాలు చేస్తున్నారు.



హిట్టు కొట్టి చూపించా వచ్చే సంక్రాంతికి మళ్లీ వస్తా : శర్వానంద్

'నారీ నారీ నడుమ మురారి'తో చెప్పి మరీ హిట్టు కొట్టానని కథానాయకుడు శర్వానంద్ అన్నారు. ఈ కథ విన్న తొలిరోజు నుంచే ఇది తనకెంతో నమ్మకాన్ని కలిగించిందని.. ఈ సినిమా ఎప్పుడు విడుదల చేసినా తప్పకుండా బ్లాక్బస్టర్ అవుతుందని ముందే ఊహించానని.. ఇప్పుడా నమ్మకం నిజమైందని ఆనందంగా ఉందని తెలిపారు. శర్వా హీరోగా నటించిన ఈ సినిమాని రామ్ అబ్బరాజు తెరకెక్కించారు. అనిల్ సుంకర, రామబ్రహ్మం సుంకర నిర్మించారు. సంయుక్తా మేనన్, సాకి వైద్య కథానాయికలు. సరేష్, సంపత్ రాజ్ తదితరులు కీలక పాత్రలు పోషించారు. ఈ చిత్రం ఇటీవల విడుదలైన నేపథ్యంలో హైదరాబాద్లో సక్సెస్‌మీట్ ఏర్పాటు చేశారు. నిర్మాత దిల్ రాజు, దర్శకుడు శ్రీను వైట్ల అతిథులుగా హాజరయ్యారు. ఈ సందర్భంగా హీరో శర్వానంద్ మాట్లాడుతూ.. "ఇది నాకు చాలా ఎమోషనల్ మూవెంట్. హిట్ కొడతానని చెప్పి మరీ కొట్టాను. సంక్రాంతికి రావాలన్న నా కల నెరవేర్చినందుకు నిర్మాత అనిల్కు ధన్యవాదాలు. నేను చాలా రోజులుగా హిట్ కోసం ఎదురు చూస్తున్నా. నాకు ఆ హిట్ ఇచ్చిన దర్శకుడు రామ్ అబ్బరాజుకు కృతజ్ఞతలు. ఈ చిత్రానికి మరో హీరో సరేష్. మా నాన్న పాత్ర పోషించారు. సినిమా చూసిన వాళ్లంతా 'చాలా రోజుల తర్వాత ఇంతలా నవ్వుకున్నామ'ని చెప్తుంటే ఆనందంగా అనిపించింది. నేనెప్పుడు సంక్రాంతికి వచ్చినా అన్ని సినిమాలు ఆడతాయి. అందుకే ఇకపై ప్రతి సంక్రాంతికి నాకోసం ఒక స్లాట్ పక్కన పెట్టండి..వచ్చే సంక్రాంతికి మళ్లీ వస్తా. శ్రీను వైట్ల దర్శకత్వంలో మైత్రీ మూవీస్ నిర్మించనున్న నా తదుపరి సినిమా పండక్కి వస్తుందని అన్నారు. పండగ చివర్లో రావడం వల్ల ఎక్కువ థియేటర్లు ఇవ్వలేకపోయాం. కానీ, వచ్చే వారం నుంచి స్క్రీన్స్ పెరగబోతున్నాయి. ఇది చాలా పెద్ద హిట్ కొట్టబోతుందని అన్నారు నిర్మాత దిల్ రాజు.

సౌత్ స్టార్ హీరో నన్ను అవమానించాడు: తమన్నా

తెలుగు చిత్ర పరిశ్రమలో మిల్కీ బ్యూటీ తమన్నా గురించి ప్రత్యేకంగా చెప్పాల్సిన అవసరం లేదు. దాదాపు పదిహేను సంవత్సరాలకు పైగా హీరోయిన్గా కొనసాగుతూ, టాలీవుడ్తో పాటు బాలీవుడ్లోనూ తనకంటూ ప్రత్యేక గుర్తింపు సంపాదించుకుంది. కథానాయికగా మాత్రమే కాకుండా, ఐటెం సాంగ్స్లోనూ తనదైన స్టైల్తో ప్రేక్షకులను ఆకట్టుకుంది. అయితే తాజాగా ఓ ఇంటర్వ్యూలో తమన్నా తన కెరీర్లో ఎదురైన ఒక చేదు అనుభవాన్ని బయటపెట్టింది. ఒక సినిమా షూటింగ్ సమయంలో తనను ఓ బోల్డ్ సీన్ చేయమని అడిగారని, అందులో ఇంటిమసీ ఎక్కువగా ఉండటంతో తాను అసౌకర్యంగా భావించి నిరాకరించినట్లు చెప్పింది. ఆ విషయం సదరు సౌత్ స్టార్ హీరోకు నచ్చలేదని, సెట్లో అందరి ముందే తనపై అరిచి, హీరోయిన్ను మార్చేయాలని పేర్కొంటూ, అవమానించాడని తెలిపింది. ఆ సమయంలో తనకు తీవ్రంగా బాధ కలిగిందని తమన్నా వెల్లడించింది. అయితే ఆ హీరో తర్వాత తన వద్దకు వచ్చి క్షమాపణలు చెప్పినట్లు కూడా తెలిపింది. అయినా, ఆ హీరో ఎవరో మాత్రం చెప్పకపోవడంతో అభిమానుల్లో ఆసక్తి, చర్చ మొదలయ్యాయి.

